

Καὶ μὴν, ἦν δ' ἐγώ, πολλὰ μὲν καὶ ἄλλα περὶ αὐτῆς a
ἐννοῶ, ὡς παντὸς ἄρα μᾶλλον ὀρθῶς φκίζομεν τὴν πόλιν,
οὐχ ἤκιστα δὲ ἐνθυμηθεὶς περὶ ποιήσεως λέγω.

Τὸ ποῖον; ἔφη.

Τὸ μηδαμῆ παραδέχεσθαι αὐτῆς ὄση μιμητικῆ· παντὸς 5
γὰρ μᾶλλον οὐ παραδεκτέα νῦν καὶ ἐναργέστερον, ὡς ἐμοὶ
δοκεῖ, φαίνεται, ἐπειδὴ χωρὶς ἕκαστα διήρηται τὰ τῆς ψυχῆς
εἶδη. b

Πῶς λέγεις;

Ὡς μὲν πρὸς ὑμᾶς εἰρῆσθαι—οὐ γάρ μου κατερεῖτε πρὸς
τοὺς τῆς τραγωδίας ποιητὰς καὶ τοὺς ἄλλους ἅπαντας τοὺς
μιμητικούς—λώβη εἰσκει εἶναι πάντα τὰ τοιαῦτα τῆς τῶν 5
ἀκουόντων διανοίας, ὅσοι μὴ ἔχουσι φάρμακον τὸ εἰδέναι
αὐτὰ οἷα τυγχάνει οὔτα.

Πῆ δὴ, ἔφη, διανοοῦμενος λέγεις;

Ῥητέον, ἦν δ' ἐγώ· καίτοι φίλια γέ τίς με καὶ αἰδῶς ἐκ
παιδὸς ἔχουσα περὶ Ὀμήρου ἀποκωλύει λέγειν. εἰσκει μὲν 10
γὰρ τῶν καλῶν ἀπάντων τούτων τῶν τραγικῶν πρῶτος διδά- c
σκαλός τε καὶ ἡγεμὼν γενέσθαι. ἀλλ' οὐ γὰρ πρό γε τῆς
ἀληθείας τιμητέος ἀνὴρ, ἀλλ', ὃ λέγω, ῤητέον.

Πάνν μὲν οὔν, ἔφη.

Ἄκουε δὴ, μᾶλλον δὲ ἀποκρίνου. 5

Ἐρώτα.

a 6 παραδεκτέα A F D : παραδεκτίον A³ M Proclus b 3 εἰρῆσθαι]
εἰρήσθω Eusebius κατερεῖτε A F M : καρτερεῖτε D b 6 τὸ
A D M : τοῦ F

Μίμησιν ὅλως ἔχοις ἂν μοι εἰπεῖν ὅτι ποτ' ἐστίν; οὐδὲ γάρ τοι αὐτὸς πάνυ τι συννοῶ τί βούλεται εἶναι.

*Ἡ που ἄρ', ἔφη, ἐγὼ συννοήσω.

10 Οὐδέν γε, ἦν δ' ἐγώ, ἄτοπον, ἔπει πολλὰ τοι δξύτερον
596 βλεπόντων ἀμβλύτερον ὀρώντες πρότεροι εἶδον.

*Ἔστιν, ἔφη, οὕτως· ἀλλὰ σοῦ παρόντος οὐδ' ἂν προθυμηθῆναι οἶός τε εἶην εἰπεῖν, εἴ τί μοι καταφαίνεται, ἀλλ' αὐτὸς ὄρα.

5 Βούλει οὖν ἐνθένδε ἀρξώμεθα ἐπισκοποῦντες, ἐκ τῆς εἰωθυίας μεθόδου; εἶδος γάρ πού τι ἐν ἕκαστον εἰώθαμεν τίθεσθαι περὶ ἕκαστα τὰ πολλὰ, οἷς ταῦτὸν ὄνομα ἐπιφέρομεν. ἦ οὐ μανθάνεις;

Μανθάνω.

7. 10 Θῶμεν δὴ καὶ νῦν ὅτι βούλει τῶν πολλῶν. οἶον, εἰ
b 'θέλεις, πολλάι πού εἰσι κλίνας καὶ τραπέζαι.

Πῶς δ' οὖ;

*Ἀλλὰ ἰδέαι γέ που περὶ ταῦτα τὰ σκευὴ δύο, μία μὲν κλίνης, μία δὲ τραπέζης.

5 Ναί.

Οὐκοῦν καὶ εἰώθαμεν λέγειν ὅτι ὁ δημιουργὸς ἑκατέρου τοῦ σκεύους πρὸς τὴν ἰδέαν βλέπων οὕτω ποιεῖ ὁ μὲν τὰς κλίνας, ὁ δὲ τὰς τραπέζας, αἷς ἡμεῖς χρώμεθα, καὶ τᾶλλα κατὰ ταῦτά; οὐ γάρ που τὴν γε ἰδέαν αὐτὴν δημιουργεῖ

10 οὐδεὶς τῶν δημιουργῶν· πῶς γάρ;

Οὐδαμῶς.)

*Ἄλλ' ὄρα δὴ καὶ τόνδε τίνα καλεῖς τὸν δημιουργόν.

c Τὸν ποῖον;

*Ὅς πάντα ποιεῖ, ὅσαπερ εἰς ἕκαστος τῶν χειροτεχνῶν.

Δεινόν τινα λέγεις καὶ θαυμαστὸν ἄνδρα.

Οὐπω γε, ἀλλὰ τάχα μᾶλλον φήσεις. ὁ αὐτὸς γὰρ οὗτος
5 χειροτέχνης οὐ μόνον πάντα οἶός τε σκευὴ ποιῆσαι, ἀλλὰ

b 1 κλίνας DM: κλιναι A: κλίνας A²F b 6 καὶ om. F
b 12 τῶν δημιουργῶν ci. Vermehren c 4 τάχα AM (sed ἀχ in ras. A): ταῦτα FD

καὶ τὰ ἐκ τῆς γῆς φυόμενα ἅπαντα ποιεῖ καὶ ζῶα πάντα ἐργάζεται, τὰ τε ἄλλα καὶ ἑαυτόν, καὶ πρὸς τούτοις γῆν καὶ οὐρανὸν καὶ θεοὺς καὶ πάντα τὰ ἐν οὐρανῷ καὶ τὰ ἐν Ἄιδου ὑπὸ γῆς ἅπαντα ἐργάζεται.

Πάνυ θαυμαστόν, ἔφη, λέγεις σοφιστήν. d

Ἄπιστεῖς; ἦν δ' ἐγώ. καὶ μοι εἶπέ, τὸ παράπαν οὐκ ἂν σοι δοκεῖ εἶναι τοιοῦτος δημιουργός, ἢ τιμὴ μὲν τρόπῳ γενέσθαι ἂν τούτων ἀπάντων ποιητής, τιμὴ δὲ οὐκ ἂν; ἢ οὐκ αἰσθάνη ὅτι κἂν αὐτὸς οἶός τ' εἴης πάντα ταῦτα ποιῆσαι 5 τρόπῳ γέ τιμι;

Καὶ τίς, ἔφη, ὁ τρόπος οὗτος;

Οὐ χαλεπός, ἦν δ' ἐγώ, ἀλλὰ πολλαχῆ καὶ ταχὺ δημιουργούμενος, τάχιστα δέ που, εἰ ἴθελαι λαβῶν κάτοπτρον περιφέρειω παιταχῆ· ταχὺ μὲν ἥλιον ποιήσεις καὶ τὰ ἐν τῷ e οὐρανῷ, ταχὺ δὲ γῆν, ταχὺ δὲ σαυτόν τε καὶ τἄλλα ζῶα καὶ σκευή καὶ φυτὰ καὶ πάντα ὅσα νυνδὴ ἐλέγετο.

Ναί, ἔφη, φαινόμενα, οὐ μέντοι ὄντα γέ που τῇ ἀληθείᾳ.

Καλῶς, ἦν δ' ἐγώ, καὶ εἰς δέον ἔρχη τῷ λόγῳ. τῶν 5 τοιούτων γὰρ οἶμαι δημιουργῶν καὶ ὁ ζωγράφος ἐστίν. ἢ γάρ;

Πῶς γὰρ οὐ;

Ἄλλὰ φήσεις οὐκ ἀληθῆ οἶμαι αὐτὸν ποιεῖν ἢ ποιεῖ. καίτοι τρόπῳ γέ τιμι καὶ ὁ ζωγράφος κλίην ποιεῖ· ἢ οὐ; 10

Ναί, ἔφη, φαινομένην γε καὶ οὗτος.

Τί δὲ ὁ κλινοποιός; οὐκ ἄρτι μέντοι ἔλεγεσ ὅτι οὐ τὸ 597 εἶδος ποιεῖ, ὃ δὴ φαμεν εἶναι ὃ ἔστι κλίην, ἀλλὰ κλίην τινά;

Ἔλεγον γάρ.

Οὐκοῦν εἰ μὴ ὃ ἔστιν ποιεῖ, οὐκ ἂν τὸ ὄν ποιοῖ, ἀλλὰ τι τοιοῦτον οἶον τὸ ὄν, ὄν δὲ οὐ· τελέως δὲ εἶναι ὄν τὸ τοῦ 5 κλιουργοῦ ἔργον ἢ ἄλλου τινὸς χειροτέχνου εἰ τις φαίη, κινδυνεύει οὐκ ἂν ἀληθῆ λέγειν;

c8 πάντα punctis notavit A' d9 θέλεις Λ F M: θέλεις D
 9 11 γε add. A' F D M: om. A a 1 οὐ Λ D M: οὐδὲ F a 3 ἔλεγον
 Λ F M: ἐλέγομεν D a 6 κλιουργοῦ Λ M: δημιουργοῦ F D

Οὐκουν, ἔφη, ὥς γ' ἂν δόξειεν τοῖς περὶ τοὺς τοιούσδε λόγους διατρίβουσιν.

10 Μῆδὲν ἄρα θαυμάζωμεν εἰ καὶ τοῦτο ἀμυδρόν τι τυγχάνει ὄν πρὸς ἀλήθειαν.

b Μὴ γάρ.

Βούλει οὖν, ἔφην, ἐπ' αὐτῶν τούτων ζητήσωμεν τὸν μιμητὴν τοῦτον, τίς ποτ' ἐστίν;

Εἰ βούλει, ἔφη.

5 Οὐκοῦν τριτταί τινες κλῖναι αὐταὶ γίνονται· μία μὲν ἢ ἐν τῇ φύσει οὔσα, ἣν φαίμεν ἄν, ὥς ἐγῶμαι, θεὸν ἐργάσασθαι. ἢ τίς ἄλλος;

Οὐδένα, οἶμαι.

Μία δέ γε ἦν ὁ τέκτων.

10 Ναί, ἔφη.

Μία δὲ ἦν ὁ ζωγράφος. ἢ γάρ;

Ἔστω.

Ζωγράφος δὴ, κλινοποιός, θεός, τρεῖς οὗτοι ἐπιστάται τρισὶν εἶδεσι κλινῶν.

15 Ναὶ τρεῖς.

c Ὁ μὲν δὴ θεός, εἴτε οὐκ ἐβούλετο, εἴτε τις ἀνάγκη ἐπῆν μὴ πλέον ἢ μίαν ἐν τῇ φύσει ἀπεργάσασθαι αὐτὸν κλίην, οὕτως ἐποίησεν μίαν μόνον αὐτὴν ἐκείνην ὃ ἔστιν κλίην· 5 οὗτε δὲ τοιαῦται ἢ πλείους οὔτε ἐφυτεύθησαν ὑπὸ τοῦ θεοῦ οὔτε μὴ φυῶσι.

Πῶς δὴ; ἔφη.

Ὅτι, ἦν δ' ἐγώ, εἰ δύο μόνας ποιήσειεν, πάλιν ἂν μία ἀναφανείη ἥς ἐκείναι ἂν αὐ ἀμφοτέραι τὸ εἶδος ἔχοιεν, καὶ εἶη ἂν ὃ ἔστιν κλίην ἐκείνη ἀλλ' οὐχ αἱ δύο.

10 Ὅρθῶς, ἔφη.

d Ταῦτα δὴ οἶμαι εἰδὼς ὁ θεός, βουλόμενος εἶναι οὕτως κλίης ποιητῆς οὕτως οὔσης, ἀλλὰ μὴ κλίης τινὸς μηδὲ κλινοποιός τις, μίαν φύσει αὐτὴν ἐφυσεν.

Ἔοικεν.

Βούλει οὖν τοῦτον μὲν φυτουργὸν τούτου προσαγορεύωμεν, 5
ἢ τι τοιοῦτου;

Δίκαιον γοῦν, ἔφη, ἐπειδήπερ φύσει γε καὶ τοῦτο καὶ
τᾶλλα πάντα πεποίηκεν.

Τί δὲ τὸν τέκτονα; ἄρ' οὐ δημιουργὸν κλίνης;

Ναί.

10

Ἡ καὶ τὸν ζωγράφου δημιουργὸν καὶ ποιητὴν τοῦ τοιοῦτου;
Οὐδαμῶς.

Ἄλλα τί αὐτὸν κλίνης φήσεις εἶναι;

Τοῦτο, ἢ δ' ὅς, ἔμοιγε δοκεῖ μετριώτατ' ἂν προσαγορεύ- e
εσθαι, μιμητῆς οὗ ἐκείνοι δημιουργοί.

Εἶεν, ἦν δ' ἐγώ· τὸν τοῦ τρίτου ἄρα γεννήματος ἀπὸ τῆς
φύσεως μιμητὴν καλεῖς;

Πάνυ μὲν οὖν, ἔφη.

5

Τοῦτ' ἄρα ἔσται καὶ ὁ τραγωδοποιός, εἴπερ μιμητῆς ἐστί,
τρίτος τις ἀπὸ βασιλέως καὶ τῆς ἀληθείας πεφυκώς, καὶ
πάντες οἱ ἄλλοι μιμηταί.

Κινδυνεύει.

Τὸν μὲν δὴ μιμητὴν ὠμολογήκαμεν. εἰπέ δέ μοι περὶ 10
τοῦ ζωγράφου τόδε· πότερα ἐκείνο αὐτὸ τὸ ἐν τῇ φύσει 598
ἕκαστον δοκεῖ σοι ἐπιχειρεῖν μιμεῖσθαι ἢ τὰ τῶν δημιουργῶν
ἔργα;

Τὰ τῶν δημιουργῶν, ἔφη.

Ἄρα οἷα ἔστιν ἢ οἷα φαίνεται; τοῦτο γὰρ ἔτι διόρισον. 5

Πῶς λέγεις; ἔφη.

Ὡδε· κλίνη, ἕλιτε ἐκ πλαγίου αὐτὴν θεῖν ἕλιτε καταντικρὺ
ἢ ὑψηλοῦν, μὴ τι διαφέρει αὐτὴ ἑαυτῆς, ἢ διαφέρει μὲν οὐδέν,
φαίνεται δὲ ἄλλοια; καὶ τᾶλλα ὡσαύτως;

Οὕτως, ἔφη· φαίνεται, διαφέρει δ' οὐδέν.

10

Τοῦτο δὴ αὐτὸ σκόπει· πρὸς πότερον ἢ γραφικὴ πεποίηται b
περὶ ἕκαστον; πότερα πρὸς τὸ οἶν, ὡς ἔχει, μιμήσασθαι, ἢ

πρὸς τὸ φαινόμενον, ὡς φαίνεται, φαντάσματος ἢ ἀληθείας οὔσα μίμησις;

5 Φαντάσματος, ἔφη.

Πόρρω ἄρα που τοῦ ἀληθοῦς ἢ μιμητικὴ ἐστὶν καί, ὡς ἔοικεν, διὰ τοῦτο πάντα ἀπεργάζεται, ὅτι σμικρόν τι ἐκάστω ἐφάπτεται, καὶ τοῦτο εἶδωλον. οἶον ὁ ζωγράφος, φαμέν, ζωγραφῆσει ἡμῖν σκυτοτόμον, τέκτονα, τοὺς ἄλλους δημιουργοὺς, c περὶ οὐδενὸς τούτων ἐπαίων τῶν τεχνῶν· ἀλλ' ὅμως παιδᾶς γε καὶ ἄφρονας ἀνθρώπους, εἰ ἀγαθὸς εἶη ζωγράφος, γράψας ἂν τέκτονα καὶ πόρρωθεν ἐπιδεικνὺς ἐξαπατῶ ἂν τῷ δοκεῖν ὡς ἀληθῶς τέκτονα εἶναι.

5 Τί δ' οὐ;

Ἄλλὰ γὰρ οἶμαι ὧ φίλε, τόδε δεῖ περὶ πάντων τῶν τοιούτων διανοεῖσθαι· ἐπειδὴν τις ἡμῖν ἀπαγγέλλῃ περὶ του, ὡς ἐνέτυχεν ἀνθρώπῳ πάσας ἐπισταμένῳ τὰς δημιουργίας καὶ τᾶλλα πάντα ὅσα εἰς ἕκαστος οἶδεν, οὐδὲν ὅτι οὐχὶ d ἀκριβέστερον ὁτουοῦν ἐπισταμένῳ, ὑπολαμβάνειν δεῖ τῷ τοιούτῳ ὅτι εὐήθης τις ἀνθρώπος, καί, ὡς ἔοικεν, ἐντυχῶν γόητί τινι καὶ μιμητῇ ἐξηπατήθη, ὥστε ἔδοξεν αὐτῷ πάσσοφος εἶναι, διὰ τὸ αὐτὸς μὴ οἶός τ' εἶναι ἐπιστήμην καὶ 5 ἀνεπιστημοσύνην καὶ μίμησιν ἐξετάσαι.

Ἄληθέστατα, ἔφη.

Οὐκοῦν, ἦν δ' ἐγώ, μετὰ τοῦτο ἐπισκεπτέον τὴν τε τραγωδίαν καὶ τὸν ἡγεμόνα αὐτῆς Ὅμηρον, ἐπειδὴ τιῶν e ἀκούομεν ὅτι οὗτοι πάσας μὲν τέχνας ἐπίστανται, πάντα δὲ τὰ ἀνθρώπεια τὰ πρὸς ἀρετὴν καὶ κακίαν, καὶ τὰ γε θεῖα· ἀνάγκη γὰρ τὸν ἀγαθὸν ποιητὴν, εἰ μέλλει περὶ ὧν ἂν ποιῆ καλῶς ποιήσῃ, εἰδότα ἄρα ποιεῖν, ἢ μὴ οἶόν τε εἶναι 5 ποιεῖν. δεῖ δὴ ἐπισκέψασθαι πότερον μιμηταῖς τούτοις οὗτοι ἐντυχόντες ἐξηπάτηνται καὶ τὰ ἔργα αὐτῶν ὀρῶντες

b6 ἄρα που A FM: που ἄρα που D c1 τεχνῶν] τεχνιτῶν
Adam c2 γε D: τε A FM d3 πάσσοφος A: πᾶς
σοφὸς FD: πᾶν σοφὸς M e4 εἰδότα AM: εἰδὸτ' F: εἰ δ'
ὅτε D

δημοσία, λέγε ἡμῖν τίς τῶν πόλεων διὰ σέ βέλτιον ᾤκησεν,
 ὥσπερ διὰ Λυκούργου Λακεδαιμῶν καὶ δι' ἄλλους πολλοὺς
 e 5 πολλαὶ μεγάλαι τε καὶ σμικραί; σέ δὲ τίς αἰτιᾶται πόλις
 νομοθέτην ἀγαθὸν γεγονέναι καὶ σφᾶς ὠφελήκεναι; Χαρών-
 δαν μὲν γὰρ Ἰταλία καὶ Σικελία, καὶ ἡμεῖς Σόλωνα· σέ δὲ
 τίς; ἕξει τιwὰ εἰπεῖν;

5 Οὐκ οἶμαι, ἔφη ὁ Γλαύκων· οὐκουν λέγεται γε οὐδ' ὑπ'
 αὐτῶν Ὀμηριδῶν.

600 Ἄλλα δὴ τις πόλεμος ἐπὶ Ὀμήρου ὑπ' ἐκείνου ἄρχοντος
 ἢ συμβουλευόντος εὖ πολεμηθεὶς μνημονεύεται;

Οὐδεῖς.

Ἄλλ' οἶα δὴ εἰς τὰ ἔργα σοφοῦ ἀνδρὸς πολλαὶ ἐπίνοια
 5 καὶ εὐμήχανοι εἰς τέχνας ἢ τινας ἄλλας πράξεις λέγονται,
 ὥσπερ αὖ Θάλεώ τε πέρι τοῦ Μιλησίου καὶ Ἀναχάρσιος
 τοῦ Σκύθου;

Οὐδαμῶς τοιοῦτον οὐδέν.

Ἄλλα δὴ εἰ μὴ δημοσία, ἰδίᾳ τισὶν ἡγεμῶν παιδείας
 10 αὐτὸς ζῶν λέγεται Ὀμηρος γενέσθαι, οἱ ἐκείνου ἡγάπων ἐπὶ
 b 5 συνουσία καὶ τοῖς ὑστέροις ὁδόν τινα παρέδοσαν βίου
 Ὀμηρικῆν, ὥσπερ Πυθαγόρας αὐτὸς τε διαφερόντως ἐπὶ
 τούτῳ ἡγαπήθη, καὶ οἱ ὕστεροι ἔτι καὶ νῦν Πυθαγόρειον
 τρόπον ἐπονομάζοντες τοῦ βίου διαφανεῖς πη δοκοῦσιν εἶναι
 5 ἐν τοῖς ἄλλοις;

Οὐδ' αὖ, ἔφη, τοιοῦτον οὐδὲν λέγεται. ὁ γὰρ Κρεώφυλος,
 ὦ Σώκρατες, ἴσως, ὁ τοῦ Ὀμήρου ἐταῖρος, τοῦ ὀνόματος ἂν
 γελοιότερος ἔτι πρὸς παιδείαν φανεῖη, εἰ τὰ λεγόμενα περὶ
 Ὀμήρου ἀληθῆ. λέγεται γὰρ ὡς πολλή τις ἀμέλεια περὶ
 c 5 αὐτὸν ἦν ἐπ' αὐτοῦ ἐκείνου, ὅτε ἕζη.

Λέγεται γὰρ οὖν, ἦν δ' ἐγώ. ἀλλ' οἶει, ὦ Γλαύκων, εἰ

e 1 αἰτιάζεται Aristides e 2 χαρώνδαν AD: χαίρων δ' ἂν F:
 χαρωνίδην M e 3 γὰρ AD M: om. F Aristides e 5 γε
 post οἶμαι add. Aristides γλαύκων] λάκων Aristides a 4 εἰς
 A³ F D M: om. A b 2 διαφερόντως] ὑπερβαλλόντως Aristides
 b 3 ὕστεροι A F M: ὕστερον D c 1 ἐπ'] ὑπ' Adam

τῷ ὄντι οἷός τ' ἦν παιδεύειν ἀνθρώπους καὶ βελτίους ἀπεργάζεσθαι Ὅμηρος, ἅτε περὶ τούτων οὐ μιμῆσθαι ἀλλὰ γινώσκειν δυνάμενος, οὐκ ἄρ' ἂν πολλοὺς ἑταίρους ἐποιή- 5
 σατο καὶ ἐτιμᾶτο καὶ ἠγαπᾶτο ὑπ' αὐτῶν, ἀλλὰ Πρωταγόρας μὲν ἄρα ὁ Ἀβδηρίτης καὶ Πρόδικος ὁ Κείος καὶ ἄλλοι πάμπολλοι δύνανται τοῖς ἐφ' ἑαυτῶν παριστάναι ἰδίᾳ συγγιγνόμενοι ὡς οὔτε οἰκίαν οὔτε πόλιν τὴν αὐτῶν διοικεῖν οἷοί τ' d
 ἔσονται, ἐὰν μὴ σφεῖς αὐτῶν ἐπιστατήσωσω τῆς παιδείας, καὶ ἐπὶ ταύτῃ τῇ σοφίᾳ οὕτω σφόδρα φιλοῦνται, ὥστε μόνον οὐκ ἐπὶ ταῖς κεφαλαῖς περιφέρουσιν αὐτοὺς οἱ ἑταῖροι· Ὅμηρον δ' ἄρα οἱ ἐπ' ἐκείνου, εἴπερ οἷός τ' ἦν πρὸς ἀρετὴν 5
 ὀνήσαι ἀνθρώπους, ἢ Ἰσίοδον ῥαψωδεῖν ἂν περιούνας εἶων, καὶ οὐχὶ μᾶλλον ἂν αὐτῶν ἀντεῖχοντο ἢ τοῦ χρυσοῦ καὶ ἠνάγκαζον παρὰ σφίσιν οἴκοι εἶναι, ἢ εἰ μὴ ἔπειθον, αὐτοὶ ἂν c
 ἐπαιδαγώγουν ὅπῃ ἦσαν, ἕως ἱκανῶς παιδείας μεταλάβοιεν;

Παντάπασιν, ἔφη, δοκεῖς μοι, ὦ Σώκρατες, ἀληθῆ λέγειν.

Οὐκοῦν τιθῶμεν ἀπὸ Ὁμήρου ἀρξαμένους πάντας τοὺς ποιητικὸς μιμητὰς εἰδώλων ἀρετῆς εἶναι καὶ τῶν ἄλλων 5
 περὶ ὧν ποιούσιν, τῆς δὲ ἀληθείας οὐχ ἄπτεσθαι, ἀλλ' ὥσπερ ἰνυδῆ ἐλέγομεν, ὁ ζωγράφος σκυτοτόμον ποιήσει δοκοῦντα εἶναι, αὐτὸς τε οὐκ ἐπατῶν περὶ σκυτοτομίας καὶ τοῖς μὴ 601
 ἐπατοῦσιν, ἐκ τῶν χρωμάτων δὲ καὶ σχημάτων θεωροῦσιν;

Πάνυ μὲν οὖν.

Οὕτω δὴ οἶμαι καὶ τὸν ποιητικὸν φήσομεν χρώματα ἅττα ἐκάστων τῶν τεχνῶν τοῖς ὀνόμασι καὶ ῥήμασι ἐπιχρωματί- 5
 ζειν αὐτὸν οὐκ ἐπατῶντα ἀλλ' ἢ μιμῆσθαι, ὥστε ἑτέροις τοιοῦτοις ἐκ τῶν λόγων θεωροῦσι δοκεῖν, ἐάντε περὶ σκυτοτομίας τις λέγῃ ἐν μέτρῳ καὶ ῥυθμῷ καὶ ἀρμονίᾳ, πάνυ εὖ

d 2 ἐπιστατήσωσι τῆς παιδείας Λ Μ : τῆς παιδείας ἐπιστατήσωσι F D Eusebius d 6 ὀνήσαι Aristidis codex unus : ὀνεῖναι Λ D f : ὀνεῖναι F : ὀνεῖναι Λ' Μ : ὀνεῖναι ci. Matthiac 04 ἀρξαμένους Λ F D M : ἀρξάμενοι Aristides Eusebius a 6 αὐτὸν . . . ἑτέροις F D M ci in marg. Λ : om. Λ ἀλλ' ἢ F D : ἀλλὰ Λ Μ ἑτέροις F D : ἐν τοῖς Λ Μ a 8 ἐν μέτρῳ . . . a 9 λέγεσθαι F D M ci in marg. Λ : om. Λ

δοκεῖν λέγεσθαι, ἐάντε περὶ στρατηγίας ἐάντε περὶ ἄλλου
b ὅτουοῦν· οὕτω φύσει αὐτὰ ταῦτα μεγάλην τιὰ κήλησιν
 ἔχειν. ἐπεὶ γυμνωθέντα γε τῶν τῆς μουσικῆς χρωμάτων
 τὰ τῶν ποιητῶν, αὐτὰ ἐφ' αὐτῶν λεγόμενα, οἷμαί σε εἰδέναι
 οἷα φαίνεται. τεθέασαι γάρ που.

5 Ἐγώγ', ἔφη.

Οὐκοῦν, ἦν δ' ἐγώ, ἔοικεν τοῖς τῶν ὠραίων προσώποις,
 καλῶν δὲ μή, οἷα γίγνεται ἰδεῖν ὅταν αὐτὰ τὸ ἄνθος προλίπη;

Παντάπασι, ἦ δ' ὄς.

Ἴθι δῆ, τόδε ἄθρει· ὁ τοῦ εἰδώλου ποιητῆς, ὁ μιμητῆς,
 10 φαμέν, τοῦ μὲν ὄντος οὐδὲν ἐπατεῖ, τοῦ δὲ φαινομένου· οὐχ
c οὕτως;

Ναί.

Μὴ τοίνυν ἡμίσεως αὐτὸ καταλίπωμεν ῥηθέν, ἀλλ' ἱκανῶς
 ἴδωμεν.

5 Λέγε, ἔφη.

Ζωγράφος, φαμέν, ἡνίας τε γράψει καὶ χαλινόν;

Ναί.

Ποιήσει δέ γε σκυτοτόμος καὶ χαλκεύς;

Πάνυ γε.

10 Ἄρ' οὖν ἐπατεῖ οἷας δεῖ τὰς ἡνίας εἶναι καὶ τὸν χαλινὸν
 ὁ γραφεύς; ἦ οὐδ' ὁ ποιήσας, ὃ τε χαλκεὺς καὶ ὁ σκυτεὺς,
 ἀλλ' ἐκεῖνος ὅσπερ τούτοις ἐπίσταται χρῆσθαι, μόνος ὁ
 ἵππικός;

Ἀληθέστατα.

15 Ἄρ' οὖν οὐ περὶ πάντα οὕτω φήσομεν ἔχειν;

Πῶς;

d Περὶ ἕκαστον ταύτας τιὰς τρεῖς τέχνας εἶναι, χρησομένην,
 ποιήσουσαν, μιμησομένην;

Ναί.

b 3 λεγόμενα A F D M : γενόμενα A² **b** 4 που] ἢ οὐ Eusebius
c 3 ἡμίσεως A D M : ἡμίσεος A² F : ἐφ' ἡμίσεως scr. Mon. : ἐξ ἡμίσεως
 vel ἡμισέως ci. Stephanus αὐτὸ A M : αὐτὸν F : αὐτῶ D **c** 11 δ
 τε A F M : οὔτε D

Οὐκοῦν ἀρετὴ καὶ κάλλος καὶ ὀρθότης ἐκάστου σκεύους
καὶ ζῶου καὶ πράξεως οὐ πρὸς ἄλλο τι ἢ τὴν χρεῖαν ἐστίν, 5
πρὸς ἣν ἂν ἕκαστον ἦ πεποιημένον ἢ πεφυκός;

Οὕτως.

Πολλὴ ἄρα ἀνάγκη τὸν χρώμενον ἐκάστῳ ἐμπειρότατόν
τε εἶναι καὶ ἄγγελον γίνεσθαι τῷ ποιητῇ οἷα ἀγαθὰ ἢ κακὰ
ποιεῖ ἐν τῇ χρεῖα ᾧ χρῆται· οἶον αὐλητῆς που αὐλοποιῶ 10
ἐξαγγέλλει περὶ τῶν αὐλῶν, οἳ ἂν ὑπηρετῶσω ἐν τῷ αὐλεῖν, e
καὶ ἐπιτάξει οἷους δεῖ ποιεῖν, ὁ δ' ὑπηρετήσῃ.

Πῶς δ' οὐ;

Οὐκοῦν ὁ μὲν εἰδὼς ἐξαγγέλλει περὶ χρηστῶν καὶ πονηρῶν
αὐλῶν, ὁ δὲ πιστεύων ποιήσῃ; 5

Ναί.

Τοῦ αὐτοῦ ἄρα σκεύους ὁ μὲν ποιητῆς πίστιν ὀρθὴν ἔξει
περὶ κάλλους τε καὶ πονηρίας, συνὼν τῷ εἰδότι καὶ ἀναγκα-
ζόμενος ἀκούειν παρὰ τοῦ εἰδότος, ὁ δὲ χρώμενος ἐπιστήμην. 602

Πάνυ γε.

Ὁ δὲ μιμητῆς πότερον ἐκ τοῦ χρῆσθαι ἐπιστήμην ἔξει
περὶ ὧν ἂν γράφῃ, εἴτε καλὰ καὶ ὀρθὰ εἴτε μή, ἢ δόξαν
ὀρθὴν διὰ τὸ ἐξ ἀνάγκης συνεῖναι τῷ εἰδότι καὶ ἐπιτάττεσθαι 5
οἷα χρὴ γράφειν;

Οὐδέτερα.

Οὔτε ἄρα εἴσεται οὔτε ὀρθὰ δοξάσει ὁ μιμητῆς περὶ ὧν
ἂν μιμῆται πρὸς κάλλος ἢ πονηρίαν.

Οὐκ ἔοικεν.

Χαρίεις ἂν εἶη ὁ ἐν τῇ ποιήσῃ μιμητικὸς πρὸς σοφίαν
περὶ ὧν ἂν ποιῇ.

Οὐ πάνυ.

Ἄλλ' οὖν διὴ ὅμως γε μιμῆσεται, οὐκ εἰδὼς περὶ ἐκάστου b
ὑπὲρ πονηρὸν ἢ χρηστόν· ἄλλ', ὡς ἔοικεν, οἶον φαίνεται

d 6 πρὸς F D M : om. A ο 1 οὐ F D ὑπηρετῶσιν]
an ἐπερίχουσι I Adam ο 2 ὑπηρετήσῃ A F M : ὑπηρετῆς εὐ D
B 2 πάνυ . . . B 3 ἐπιστήμην A F M : om. D (in marg. ναί, εφη: ὁ δὲ
γράφων ἐπιστήμην d) B 4 περὶ F D : om. A M

καλὸν εἶναι τοῖς πολλοῖς τε καὶ μηδὲν εἰδόσι, τοῦτο μιμήσεται.

5 Τί γὰρ ἄλλο;

Ταῦτα μὲν δὴ, ὡς γε φαίνεται, ἐπιεικῶς ἡμῖν διωμολόγηται, τόν τε μιμητικὸν μηδὲν εἰδέναι ἄξιον λόγου περὶ ὧν μιμεῖται, ἀλλ' εἶναι παιδιάν τινα καὶ οὐ σπουδὴν τὴν μίμησι, τοῦς τε τῆς τραγικῆς ποιήσεως ἀπτομένους ἐν λαμβείοις καὶ ἐν
10 ἔπеси πάντα εἶναι μιμητικὸς ὡς οἶόν τε μάλιστα.

Πάνυ μὲν οὖν.

12 Πρὸς Διός, ἦν δ' ἐγώ, τὸ δὲ δὴ μιμεῖσθαι τοῦτο οὐ περὶ τρίτου μὲν τί ἐστιν ἀπὸ τῆς ἀληθείας; ἦ γάρ;

Ναί.

Πρὸς δὲ δὴ ποῖόν τί ἐστιν τῶν τοῦ ἀνθρώπου ἔχον τὴν
5 δύναμιν ἣν ἔχει;

Τοῦ ποίου τινοῦς πέρι λέγεις;

Τοῦ τοιοῦδε ταυτόν που ἡμῖν μέγεθος ἐγγύθεν τε καὶ πόρρωθεν διὰ τῆς ὄψεως οὐκ ἴσον φαίνεται.]

Οὐ γάρ.

10 Καὶ ταῦτ' ἀκαμπύλα τε καὶ εὐθέα ἐν ὕδατι τε θεωμένοις καὶ ἔξω, καὶ κοιλὰ τε δὴ καὶ ἐξέχοντα διὰ τὴν περὶ τὰ χρώματα αὐτῶν πλάνη τῆς ὄψεως, καὶ πᾶσά τις ταραχὴ δῆλη
12 ἡμῖν ἐνοῦσα αὕτη ἐν τῇ ψυχῇ· ᾧ δὴ ἡμῶν τῷ παθήματι τῆς φύσεως ἢ σκιαγραφία ἐπιθεμένη γοητείας οὐδὲν ἀπολείπει, καὶ ἡ θαυματοποιία καὶ αἱ ἄλλαι πολλαὶ τοιαῦται
μηχαναί.

5 Ἄληθῆ.

Ἄρ' οὖν οὐ τὸ μετρεῖν καὶ ἀριθμεῖν καὶ ἰστάναι βοήθειαι χαριέσταται πρὸς αὐτὰ ἐφάνησαν, ὥστε μὴ ἄρχειν ἐν ἡμῖν τὸ φαινόμενον μεῖζον ἢ ἔλαττον ἢ πλεον ἢ βαρύτερον, ἀλλὰ τὸ λογισάμενον καὶ μετρήσαν ἢ καὶ στήσαν;

10 Πῶς γὰρ οὐ;

b8 οὐ om. F
τῷ F: τὸ A²M
FD

c1 δὴ AF: om. DM
d1 αὕτη D: αὐτῇ AFM
d7 ὥστε AM: ὡς γε FD

c4 τῶν AD:
d3 αἱ AM: om.

Ἄλλὰ μὴν τοῦτό γε τοῦ λογιστικοῦ ἂν εἴη τοῦ ἐν ψυχῇ ε
ἔργον.

Τούτου γὰρ οὖν.

Τούτῳ δὲ πολλάκις μετρήσαντι καὶ σημαίνοντι μείζω
ἄττα εἶναι ἢ ἐλάττω ἕτερα ἐτέρων ἢ ἴσα τὰναντία φαίνεται 5
ἅμα περὶ ταῦτά.

Ναί.

Οὐκοῦν ἔφαμεν τῷ αὐτῷ ἅμα περὶ ταῦτά ἐναντία δοξάζειν
ἀδύνατον εἶναι;

Καὶ ὀρθῶς γ' ἔφαμεν.

10

Τὸ παρὰ τὰ μέτρα ἄρα δοξάζον τῆς ψυχῆς τῷ κατὰ τὰ 603
μέτρα οὐκ ἂν εἴη ταυτόν.

Οὐ γὰρ οὖν.

Ἄλλὰ μὴν τὸ μέτρῳ γε καὶ λογισμῷ πιστεύου βέλτιστον
ἂν εἴη τῆς ψυχῆς. 5

Τί μήν;

Τὸ ἄρα τούτῳ ἐναντιούμενον τῶν φαύλων ἂν τι εἴη ἐν
ἡμῖν.

Ἀνάγκη.

Τοῦτο τοίνυν διομολογήσασθαι βουλόμενος ἔλεγον ὅτι ἢ 10
γραφικῇ καὶ ὅλως ἢ μιμητικῇ πόρρω μὲν τῆς ἀληθείας ὄν τὸ
αὐτῆς ἔργον ἀπεργάζεται, πόρρω δ' αὖ φρονήσεως ὄντι τῷ
ἐν ἡμῖν προσομιλεῖ τε καὶ ἑταῖρα καὶ φίλη ἐστὶν ἐπ' οὐδενὶ b
ἕγχεϊ οὐδ' ἀληθεί.

Παντάπασιν, ἢ δ' ὅς.

Φαύλη ἄρα φαύλῳ συγγιγνομένη φαῦλα γεννᾷ ἢ μιμητική.

Ἔοικεν.

5

Πότερον, ἢν δ' ἐγώ, ἢ κατὰ τὴν ὄψιν μόνου, ἢ καὶ κατὰ
τὴν ἀκοήν, ἢν δὴ ποίησιν ὀνομάζομεν;

Εἰκόσ γ', ἔφη, καὶ ταύτην.

01 εἴη AFM: ἢ D 04 τούτῳ] τῷ ci. Schleiermacher
06 ἅμα περὶ ταῦτά om. Adam b6 καὶ A¹ F D M: om. A
ἢ αὐτο κατὰ add. Mon.

Μὴ τοῦνν, ἦν δ' ἐγώ, τῷ εἰκότι μόνου πιστεύσωμεν ἐκ
 10 τῆς γραφικῆς, ἀλλὰ καὶ ἐπ' αὐτὸ αὐτὸν ἔλθωμεν τῆς διανοίας
 c τοῦτο ᾧ προσομιλεῖ ἢ τῆς ποιήσεως μιμητικῆ, καὶ ἴδωμεν
 φαῦλον ἢ σπουδαῖόν ἐστιν.

Ἄλλὰ χρή.

ἜΩδε δὴ προθώμεθα· πράττοντας, φαμέν, ἀνθρώπους
 5 μιμεῖται ἢ μιμητικῆ βιαίους ἢ ἔκουσίας πράξεις, καὶ ἐκ τοῦ
 πράττειν ἢ εὖ οἰομένους ἢ κακῶς πεπραγέναι, καὶ ἐν τούτοις
 δὴ πᾶσιν ἢ λυπουμένους ἢ χαίροντας. μή τι ἄλλο ἦν παρὰ
 ταῦτα;

Οὐδέν.

Ἄρ' οὖν ἐν ἅπασιν τούτοις ὁμοιοητικῶς ἀνθρώπος διάκει-
 d ται; ἢ ὥσπερ κατὰ τὴν ὄψιν ἐστασίαζεν καὶ ἐναντίας εἶχεν
 ἐν ἑαυτῷ δόξας ἅμα περὶ τῶν αὐτῶν, οὕτω καὶ ἐν ταῖς
 πράξεσιν στασίαζει τε καὶ μάχεται αὐτὸς αὐτῷ; ἀναμιμνή-
 σκομαι δὲ ὅτι τοῦτό γε νῦν οὐδὲν δεῖ ἡμᾶς διομολογεῖσθαι
 5 ἐν γὰρ τοῖς ἄνω λόγοις ἰκανῶς πάντα ταῦτα διωμολογησά-
 μεθα, ὅτι μυρίων τοιούτων ἐναντιωμάτων ἅμα γιγνομένων ἢ
 ψυχῇ γέμει ἡμῶν.

Ὅρθῶς, ἔφη.

Ὅρθῶς γάρ, ἦν δ' ἐγώ· ἀλλ' ὁ τότε ἀπελίπομεν, νῦν μοι
 e δοκεῖ ἀναγκαῖον εἶναι διεξελεῖν.

Τὸ ποῖον; ἔφη.

Ἀνήρ, ἦν δ' ἐγώ, ἐπιεικῆς τοιαῦδε τύχης μετασχών, ὅν
 ἀπολέσας ἢ τι ἄλλο ὦν περὶ πλείστου ποιεῖται, ἐλέγομέν
 5 που καὶ τότε ὅτι ῥᾶστα οἶσει τῶν ἄλλων.

Πάνν γε.

Νῦν δέ γε τὸδ' ἐπισκεψώμεθα, πότερον οὐδὲν ἀχθέσεται,
 ἢ τοῦτο μὲν ἀδύνατον, μετριάσει δέ πως πρὸς λύπην.

Οὕτω μᾶλλον, ἔφη, τό γε ἀληθές.

b9 πιστεύσωμεν ADM: πιστεύομεν F: πιστεύωμεν GCS. c7 πᾶσιν
 ἢ FDM: πᾶσιν A: πᾶσι A² ἦν Ast: ἦ AM: ἦ FD d5 πάντα
 ταῦτα AF: ταῦτα πάντα D d9 ἀπελίπομεν] ἀπελείπομεν F
 e3 τύχης FD Stobaeus: ψυχῆς AM

Τόδε νῦν μοι περὶ αὐτοῦ εἰπέ· πότερον μᾶλλον αὐτὸν 604
οἶε τῇ λύπῃ μαχεῖσθαι τε καὶ ἀντιτείνειν, ὅταν ὁράται ὑπὸ
τῶν ὁμοίων, ἢ ὅταν ἐν ἐρημίᾳ μόνος αὐτὸς καθ' αὐτὸν
γίγνηται;

Πολύ που, ἔφη, διοίσει, ὅταν ὁράται. 5

Μονωθεὶς δέ γε οἶμαι πολλὰ μὲν τολμήσει φθέγγασθαι,
ἂ εἴ τις αὐτοῦ ἀκούοι αἰσχύνοιτ' ἄν, πολλὰ δὲ ποιήσει, ἂ οὐκ
ἂν δέξαιτό τινα ἰδεῖν δρῶντα.

Οὕτως ἔχει, ἔφη.

Οὐκοῦν τὸ μὲν ἀντιτείνειν διακελευόμενον λόγος καὶ νόμος 10
ἔστιν, τὸ δὲ ἔλκον ἐπὶ τὰς λύπας αὐτὸ τὸ πάθος;

Ἄληθῆ.

Ἐναντίας δὲ ἀγωγῆς γιγνομένης ἐν τῷ ἀνθρώπῳ περὶ τὸ
αὐτὸ ἅμα, δύο φαινόμενα ἀναγκαῖον εἶναι.

Πῶς δ' οὐ; 5

Οὐκοῦν τὸ μὲν ἕτερον τῷ νόμῳ ἔτοιμον πείθεσθαι, ἢ ὁ
νόμος ἐξηγεῖται;

Πῶς;

Λέγει που ὁ νόμος ὅτι κάλλιστον ὅτι μάλιστα ἡσυχίαν
ἄγειν ἐν ταῖς συμφοραῖς καὶ μὴ ἀγανακτεῖν, ὡς οὔτε δήλου 10
ὄντος τοῦ ἀγαθοῦ τε καὶ κακοῦ τῶν τοιούτων, οὔτε εἰς τὸ
πρόσθεν οὐδὲν προβαῖνον τῷ χαλεπῶς φέρουσι, οὔτε τι τῶν
ἀνθρωπίνων ἄξιον ὄν μεγάλης σπουδῆς, ὅ τε δεῖ ἐν αὐτοῖς c
ὅτι τάχιστα παραγίγνεσθαι ἡμῖν, τοῦτ' ἐμποδῶν γιγνόμενον
τὸ λυπεῖσθαι.

Τίωι, ἢ δ' ὅς, λέγεις;

Τῷ βουλευέσθαι, ἢν δ' ἐγώ, περὶ τὸ γεγονός καὶ ὥσπερ 5
ἐν πτώσει κύβων πρὸς τὰ πεπτωκότα τίθεσθαι τὰ αὐτοῦ

a 1 τόδε F: τὸ δὲ Λ D M a 2 μαχεῖσθαι] μάχεσθαι Sto-
bacus ἀντιτείνειν] ἀντιτενεῖν scr. Mon. b 3 δὲ] δὲ δὴ
Stobaeus b 4 ὁμοίον Λ F D M Stobaeus: ὁμοίον scr. Mon. φαινόμενα
ἴφαιμον Stobaeus: ἴφαιμον ἐν scr. Mon. αὐτῶ Morgenstern: αὐτὸ
F: αὐτῶ Λ D M: δὴ Stobaeus b 6 ἢ Λ M: ἢ F D c 1 δ τε
Λ F D M: δ τε Λ'

πράγματα, ὅπη ὁ λόγος αἰρεῖ βέλτιστ' ἂν ἔχει, ἀλλὰ μὴ προσπταίσαντας καθάπερ παῖδας ἔχομένους τοῦ πληγέντος ἐν τῷ βοᾶν διατρίβειν, ἀλλ' αἰεὶ ἐθίζειν τὴν ψυχὴν ὅτι
 d τὰχιστα γίνεσθαι πρὸς τὸ ἰασθαί τε καὶ ἐπανορθοῦν τὸ πεσόν τε καὶ νοσήσαν, ἰατρικῇ θρηνηφδίαν ἀφανίζοντα.

Ἵορθότατα γοῦν ἂν τις, ἔφη, πρὸς τὰς τύχας οὕτω προσφέρειο.

5 Οὐκοῦν, φαμέν, τὸ μὲν βέλτιστον τούτῳ τῷ λογισμῷ ἐθέλει ἐπεσθαι.

Δῆλον δῆ.

Τὸ δὲ πρὸς τὰς ἀναμνήσεις τε τοῦ πάθους καὶ πρὸς τοὺς ὀδυρμούς ἄγον καὶ ἀπλήστως ἔχον αὐτῶν ἄρ' οὐκ ἀλόγιστόν

10 τε φήσομεν εἶναι καὶ ἀργὸν καὶ δειλίας φίλον;

Φήσομεν μὲν οὖν.

e Οὐκοῦν τὸ μὲν πολλὴν μίμησιν καὶ ποικίλῃν ἔχει, τὸ ἀγανακτητικόν, τὸ δὲ φρόνιμόν τε καὶ ἡσύχιον ἦθος, παραπλήσιον ὃν αἰεὶ αὐτὸ αὐτῷ, οὔτε ῥάδιον μιμήσασθαι οὔτε μιμουμένου εὐπετὲς καταμαθεῖν, ἄλλως τε καὶ πανηγύρει καὶ
 5 παντοδαποῖς ἀνθρώποις εἰς θέατρα συλλεγομένοις· ἄλλοτριον γάρ που πάθους ἢ μίμησις αὐτοῖς γίνεται.

605 Παντάσῃ μὲν οὖν.

Ὁ δὲ μιμητικὸς ποιητῆς δῆλον ὅτι οὐ πρὸς τὸ τοιοῦτον τῆς ψυχῆς πέφυκε τε καὶ ἡ σοφία αὐτοῦ τούτῳ ἀρέσκειν πέπηγεν, εἰ μέλλει εὐδοκιμήσειν ἐν τοῖς πολλοῖς, ἀλλὰ

c 7 αἰρεῖ int. vers. F Plutarchus Stobaeus: ἔρει A M: ἔρρει pr. FD
 c 8 προσπταίσαντας A D M Plutarchus: προσπαίσαντας F Stobaeus
 πληγέντος F D Plutarchus Stobaeus: πλήττοντος A M
 d 1 τὸ A F D M Stobaeus: τῷ scr. Mon. τε καὶ A D M: καὶ F
 d 2 ἰατρικῇ Plutarchus Stobaeus: ἰατρικὴν A M: ἰατρικὴν καὶ F D et fort. pr. A
 d 3 γ' ἂν οὖν Stobaeus d 5 τούτῳ A F D M Stobaeus: που τούτῳ A² vulg. d 8 τὰς A D M: om. F τοὺς int. vers. F
 e 2 ἀγανακτητικόν A M: ἀγανακτικόν F D Proclus Stobaeus (et mox a 5)
 e 3 αὐτὸ A² M Stobaeus: om. A F D
 e 4 μιμουμένου F D: μιμούμενον A M: μιμουμένους Stobaeus a 3 πέφυκε et a 4 πέπηγεν transp. ci. Valckenaer: πέφυκε tanquam ad πέπηγεν adscriptum secluserim, sed legit iam Proclus τε pr. A: γ' A (sed γ in ras.): γ F D

πρὸς τὸ ἀγανακτητικόν τε καὶ ποικίλον ἦθος διὰ τὸ εὐμί- 5
μητον εἶναι.

Δῆλον.

Οὐκοῦν δικαίως ἂν αὐτοῦ ἤδη ἐπιλαμβανοίμεθα, καὶ
τιθεῖμεν ἀντίστροφον αὐτὸν τῷ ζωγράφῳ· καὶ γὰρ τῷ φαῦλα
ποιεῖν πρὸς ἀλήθειαν ἕοικεν αὐτῷ, καὶ τῷ πρὸς ἕτερον τοι- 10
οῦτον ὀμιλεῖν τῆς ψυχῆς ἀλλὰ μὴ πρὸς τὸ βέλτιστον, καὶ b
ταύτη ὠμοίωται. καὶ οὕτως ἤδη ἂν ἐν δίκη οὐ παραδεχοί-
μεθα εἰς μέλλουσαν εὐνομεῖσθαι πόλιν, ὅτι τοῦτο ἐγείρει
τῆς ψυχῆς καὶ τρέφει καὶ ἰσχυρὸν ποιῶν ἀπόλλυσι τὸ
λογιστικόν, ὥσπερ ἐν πόλει ὅταν τις μοχθηροὺς ἐγκρατεῖς 5
ποιῶν παραδιδῷ τὴν πόλιν, τοὺς δὲ χαριεστέρους φθειρή-
ταῦτόν καὶ τὸν μιμητικὸν ποιητὴν φήσομεν κακὴν πολι-
τείαν ἰδίᾳ ἐκάστου τῇ ψυχῇ ἐμποιεῖν, τῷ ἀνοήτῳ αὐτῆς
χαριζόμενον καὶ οὔτε τὰ μείζω οὔτε τὰ ἐλάττω διαγιγνώ- c
σκειν, ἀλλὰ τὰ αὐτὰ τοτὲ μὲν μεγάλα ἠγουμένῳ, τοτὲ δὲ
σμικρά, εἰδῶλα εἰδωλοποιούντα, τοῦ δὲ ἀληθοῦς πόρρω πάνυ
ἀφεστῶτα.

Πάνυ μὲν οὖν. 5

Οὐ μέντοι πῶ τό γε μέγιστον κατηγορήκαμεν αὐτῆς. τὸ
γὰρ καὶ τοὺς ἐπιεικεῖς ἱκανὴν εἶναι λωβᾶσθαι, ἐκτὸς πάνυ
τινῶν ὀλίγων, πάνδεινόν που.

Τί δ' οὐ μέλλει, εἴπερ γε δρᾷ αὐτό;

Ἄκουων σκοπεῖ. οἱ γὰρ που βέλτιστοι ἡμῶν ἀκρω- 10
μενοι Ὅμηρου ἢ ἄλλου τινὸς τῶν τραγωδοποιῶν μιμουμένου
τινῶν ἡρώων ἐν πέιθει ὄντα καὶ μακρὰν ῥῆσιν ἀποτελ- d
λόντα ἐν τοῖς ὕδρυσσιν ἢ καὶ ἄδοντάς τε καὶ κοπτομένους,
οἷσθ' ὅτι χαίρομέν τε καὶ ἐνδόντες ἡμᾶς αὐτοὺς ἐπόμεθα
συμπάσχοντες καὶ σπουδάζοντες ἐπαινοῦμεν ὡς ἀγαθὸν
ποιητὴν, ὅς ἂν ἡμᾶς ὅτι μάλιστα οὕτω διαθῇ. 5

a 5 ἦθος Λ F M : ἶθος D b 6 φθειρή Λ M : φθίρει F D
c 3 εἰδωλοποιούντα pr. F (ut videtur) : εἰδωλοποιούντι Λ D M f
c 4 ἀφεστῶτα] ἀφεστῶτι ver. recs. c 9 δρᾷ αὐτό : ἀκούων Λ F M :
δρᾷ : αὐτοῦ ἀκούων D d 2 ἢ καὶ ἄδοντας Λ D M : καὶ ἄδοντας F :
ἢ κλάοντας ci. Asl

Οἶδα· πῶς δ' οὐ;

Ἔστιν οὖν ὅταν δὲ οἰκεῖόν τινη ἡμῶν κῆδος γένηται, ἐννοεῖς αὖ ὅτι ἐπὶ τῷ ἐναντίῳ καλλωπιζόμεθα, ἂν δυνώμεθα ἡσυχίαν ἄγειν
e καὶ καρτερεῖν, ὡς τοῦτο μὲν ἀνδρὸς ὄν, ἐκεῖνο δὲ γυναικός,
ὃ τότε ἐπηρεοῦμεν.

Ἐννοῶ, ἔφη.

Ἡ καλῶς οὖν, ἦν δ' ἐγώ, οὗτος ὁ ἔπαινος ἔχει, τὸ ὀρώντα
5 τοιοῦτον ἄνδρα, οἷον ἑαυτὸν τις μὴ ἀξιοῖ εἶναι ἀλλ' αἰσχύνοιο
ἄν, μὴ βδελύττεσθαι ἀλλὰ χαίρειν τε καὶ ἐπαινεῖν;

Οὐ μὰ τὸν Δι', ἔφη, οὐκ εὐλόγῳ ἔοικεν.

606 Ναί, ἦν δ' ἐγώ, εἰ ἐκεῖνη γ' αὐτὸ σκοποίης.

Πῆ;

Εἰ ἐνθυμοῖο ὅτι τὸ βίαια κατεχόμενον τότε ἐν ταῖς οἰκείαις
συμφοραῖς καὶ πεπειρηκὸς τοῦ δακρῦσαί τε καὶ ἀποδύρασθαι
5 ἱκανῶς καὶ ἀποπλησθῆναι, φύσει ὄν τοιοῦτον οἷον τούτων ἐπι-
θυμῆν, τότε ἔστιν τοῦτο τὸ ὑπὸ τῶν ποιητῶν πιμπλάμενον
καὶ χαίρου· τὸ δὲ φύσει βέλτιστον ἡμῶν, ἅτε οὐχ ἱκανῶς
πεπαιδευμένον λόγῳ οὐδὲ ἔθει, ἀνίησω τὴν φυλακὴν τοῦ
b θρηνώδους τούτου, ἅτε ἀλλότρια πάθη θεωροῦν καὶ ἑαυτῷ
οὐδὲν αἰσχρὸν ὄν εἰ ἄλλος ἀνὴρ ἀγαθὸς φάσκων εἶναι ἀκαί-
ρως πευθεῖ, τοῦτον ἐπαινεῖν καὶ ἐλεεῖν, ἀλλ' ἐκεῖνο κερδαίνειν
ἡγέεται, τὴν ἡδονήν, καὶ οὐκ ἂν δέξαιτο αὐτῆς στερηθῆναι
5 καταφρονήσας ὅλου τοῦ ποιήματος. λογίζεσθαι γὰρ οἶμαι
ὀλίγοις τισὶν μέτεστιν ὅτι ἀπολαύειν ἀνάγκη ἀπὸ τῶν ἄλλο-
τρίων εἰς τὰ οἰκεῖα· θρέψαντα γὰρ ἐν ἐκείνοισι ἰσχυρὸν τὸ
ἐλειπὸν οὐ ράδιον ἐν τοῖς αὐτοῦ πάθεσι κατέχειν.

c Ἀληθέστατα, ἔφη.

Ἄρ' οὖν οὐχ ὁ αὐτὸς λόγος καὶ περὶ τοῦ γελοίου; ὅτι,
ἂν αὐτὸς αἰσχύνοιο γελωτοποιῶν, ἐν μιμήσει δὲ κωμωδικῇ ἢ

a 1 εἰ ἐκεῖνη AM: εἰκεῖν F: ἐκεῖνη D a 6 τότε ἔστιν τοῦτο]
τοῦτό ἐστι scr. Mon. b 6 ἀπολαύειν AFDM: ἀπολλύειν A²:
ἀπολαβεῖν Ast c 2 οὖν οὐχ FD: οὐχ AM ὅτι, ἂν Schneider:
ὅτι ἂν AFDM: ὅταν & ci. Madvig c 3 αἰσχύνοιο AFM: αἰσχύνοις D
δὲ] δὴ ci. Madvig κωμωδικῇ ἢ καὶ AM: κωμωδικὴν καὶ F: κωμωδικῇ
καὶ D

καὶ ἰδίᾳ ἀκούων σφόδρα χαρῆς καὶ μὴ μισῆς ὡς πονηρά,
 ταῦτόν ποιεῖς ὅπερ ἐν τοῖς ἐλέοις; ὃ γὰρ τῷ λόγῳ αὐ 5
 κατεῖχες ἐν σαυτῷ βουλόμενον γελωτοποιεῖν, φοβούμενος
 δόξαν βωμολοχίας, τότ' αὐ ἀνιείς, καὶ ἐκεῖ νεανικὸν ποιήσας
 ἔλαθες πολλάκις ἐν τοῖς οἰκέλοις ἐξενεχθεὶς ὥστε κωμωδο-
 ποιὸς γενέσθαι.

Καὶ μάλα, ἔφη.

10

Καὶ περὶ ἀφροδισίων δὴ καὶ θυμοῦ καὶ περὶ πάντων τῶν d
 ἐπιθυμητικῶν τε καὶ λυπηρῶν καὶ ἡδέων ἐν τῇ ψυχῇ, ἃ δὴ
 φαμεν πάσῃ πράξει ἡμῖν ἔπεσθαι, ὅτι τοιαῦτα ἡμᾶς ἡ
 ποιητικὴ μίμησις ἐργάζεται· τρέφει γὰρ ταῦτα ἄρδουσα, δέον
 αὐχμεῖν, καὶ ἄρχοντα ἡμῖν καθίστησιν, δέον ἄρχεσθαι αὐτὰ 5
 ἵνα βελτίους τε καὶ εὐδαιμονέστεροι ἀντὶ χειρόνων καὶ
 ἀθλωτέρων γινώμεθα.

Οὐκ ἔχω ἄλλως φάναι, ἢ δ' ὅς.

Οὐκοῦν, εἶπον, ὦ Γλαῦκων, ὅταν Ὅμηρον ἐπαινέταις e
 ἐντύχης λέγουσιν ὡς τὴν Ἑλλάδα πεπαυδευκεν οὗτος ὁ
 ποιητῆς καὶ πρὸς διοίκησίν τε καὶ παιδείαν τῶν ἀνθρωπίνων
 πραγμάτων ἄξιος ἀναλαβόντι μανθάνειν τε καὶ κατὰ τοῦτον
 τὸν ποιητὴν πάντα τὸν αὐτοῦ βίον κατασκευασάμενον ζῆν, 5
 φιλεῖν μὲν χρὴ καὶ ἀσπάξεσθαι ὡς ὄντας βελτίστους εἰς 607
 ὅσον δύναται, καὶ συγχωρεῖν Ὅμηρον ποιητικώτατον εἶναι
 καὶ πρῶτον τῶν τραγωδοποιῶν, εἰδέναι δὲ ὅτι ὅσον μόνον
 ὕμνους θεοῖς καὶ ἐγκώμια τοῖς ἀγαθοῖς ποιήσεως παραδεκτέον
 εἰς πόλιν· εἰ δὲ τὴν ἡδυσμένην Μοῦσαν παραδέξῃ ἐν μέλεσιν 5
 ἢ ἔπεσιν, ἡδονὴ σοι καὶ λύπη ἐν τῇ πόλει βασιλευσέτω
 ἀντὶ νόμου τε καὶ τοῦ κοινῆ ἀεὶ δόξαντος εἶναι βελτίστου
 λόγου.

Ἀληθέστατα, ἔφη.

Ταῦτα δὴ, ἔφημ, ἀπολελογίσθω ἡμῖν ἀναμνησθεῖσιν περὶ b

c 4 μὴ μισῆς Λ (scd ἢ in ras. μιμήσει suit): μιμήσει F D: μιμήση M
 c 5 αὐ] ἄν ci. Madvig c 7 ἀνιείς] ἄν εἴης Λ F M: ἀνείης D: ἀνίης
 rcc. a 4 ὕμνους . . . παραδεκτέον Λ F M: ἐκτέον D: ἐκτέον vcr.
 D: οὐχ ἐκτέον vcr. Mon. b i ἀπολελογίσθω M: ἀπολελογεῖσθω F:
 ἀπολελογίσθω Λ D

ποιήσεως, ὅτι εἰκότως ἄρα τότε αὐτὴν ἐκ τῆς πόλεως ἀπε-
 στέλλομεν τοιαύτην οὖσαν· ὁ γὰρ λόγος ἡμᾶς ἦρει. προσεί-
 πωμεν δὲ αὐτῇ, μὴ καὶ τινα σκληρότητα ἡμῶν καὶ ἀγροικίαν
 5 καταγνῶ, ὅτι παλαιὰ μὲν τις διαφορὰ φιλοσοφία τε καὶ
 ποιητικῆ· καὶ γὰρ ἡ “λακέρυζα πρὸς δεσπόταν κύων”
 ἐκείνη “κραυγάζουσα” καὶ “μέγας ἐν ἀφρόνων κενε-
 C αγορίαισι” καὶ ὁ “τῶν διασόφων ὄχλος κρατῶν”
 καὶ οἱ “λεπτῶς μεριμνῶντες,” ὅτι ἄρα “πένονται,”
 καὶ ἄλλα μυρία σημεῖα παλαιᾶς ἐναντιώσεως τούτων. ὅμως
 δὲ εἰρήσθω ὅτι ἡμεῖς γε, εἴ τινα ἔχοι λόγον εἰπεῖν ἢ πρὸς
 5 ἡδονὴν ποιητικὴ καὶ ἡ μίμησις, ὡς χρῆ αὐτὴν εἶναι ἐν πόλει
 εὐνομουμένη, ἄσμενοι ἂν καταδεχοίμεθα, ὡς σύνισμέν γε ἡμῖν
 αὐτοῖς κηλουμένοις ὑπ’ αὐτῆς· ἀλλὰ γὰρ τὸ δοκοῦν ἀληθές
 οὐχ ὅσιον προδιδόναι. ἡ γάρ, ὦ φίλε, οὐ κηλὴ ὑπ’ αὐτῆς
 d καὶ σύ, καὶ μάλιστα ὅταν δι’ Ὀμήρου θεωρῆς αὐτήν;

Πολύ γε.

Οὐκοῦν δικαία ἐστὶν οὕτω κατιέναι, ἀπολογησαμένη ἐν
 μέλει ἢ τινι ἄλλῳ μέτρῳ;

5 Πάνν μὲν οὖν.

Δοῦμεν δέ γέ που ἂν καὶ τοῖς προστάταις αὐτῆς, ὅσοι μὴ
 ποιητικοί, φιλοποιηταὶ δέ, ἄνευ μέτρου λόγον ὑπὲρ αὐτῆς
 εἰπεῖν, ὡς οὐ μόνον ἠδεῖα ἀλλὰ καὶ ὠφελίμη πρὸς τὰς πολι-
 τείας καὶ τὸν βίον τὸν ἀνθρώπων ἐστίν· καὶ εὐμενῶς ἀκου-
 e σόμεθα. κερδανοῦμεν γάρ που ἔαν μὴ μόνον ἠδεῖα φανῆ ἀλλὰ
 καὶ ὠφελίμη.

Πῶς δ’ οὐ μέλλομεν, ἔφη, κερδαίνειν;

Εἰ δέ γε μή, ὦ φίλε ἐταῖρε, ὥσπερ οἱ ποτέ του ἐρα-

b2 ὅτι A M: ὅτε F D b6 ποιητικῆ A F D M: μιμητικῆ A²
 δεσπότην A F M: δέσποτα D b7 κραυγάζουσα A D M: κράζουσα
 F c1 [διασόφων] διά σοφῶν A: διὰ σοφῶν D: διασοφῶν F M: λίαν
 σοφῶν ci. Herwerden κρατῶν] κράτων Adam c5 εἶναι ἐν πόλει
 A F D: ἐν πόλει εἶναι M c6 καταδεχοίμεθα A F D: δεχοίμεθα
 A² M d1 μάλιστα A D: μάλιστα δὲ F d3 ἀπολογησαμένη A:
 ἀπολογισαμένη F D: ἀπολογησομένη A² M d4 ἢ τινι A F M:
 ἔτι D μέτρῳ A F D M: γρ. τρόπῳ in marg. A d6 ὅσοι A F M:
 om. D

σθέντες, εὖν ἠγήσονται μὴ ὠφέλιμον εἶναι τὸν ἔρωτα, βία 5
 μὲν, ὅμως δὲ ἀπέχονται, καὶ ἡμεῖς οὕτως, διὰ τὸν ἐγγεγονότα
 μὲν ἔρωτα τῆς τοιαύτης ποιήσεως ὑπὸ τῆς τῶν καλῶν πολι-
 τειῶν τροφῆς, εὖνοι μὲν ἐσόμεθα φανῆναι αὐτὴν ὡς βελτί- 608
 στην καὶ ἀληθεστάτην, ἕως δ' ἂν μὴ οἶα τ' ἢ ἀπολογίσασθαι,
 ἀκροασόμεθ' αὐτῆς ἐπάδουτες ἡμῖν αὐτοῖς τοῦτον τὸν λόγον,
 ὃν λέγομεν, καὶ ταύτην τὴν ἐπωδὴν, εὐλαβούμενοι πάλιν
 ἐμπεσεῖν εἰς τὸν παιδικὸν τε καὶ τὸν τῶν πολλῶν ἔρωτα. 5
 ἀσόμεθα δ' οὖν ὡς οὐ σπουδαστέον ἐπὶ τῇ τοιαύτῃ ποιήσει
 ὡς ἀληθείας τε ἀπτομένη καὶ σπουδαία, ἀλλ' εὐλαβητέον
 αὐτὴν ὃν τῷ ἀκρωμένῳ, περὶ τῆς ἐν αὐτῷ πολιτείας δεδιότι, b
 καὶ νομιστέα ἄπερ εἰρήκαμεν περὶ ποιήσεως.

Παντάπασι, ἢ δ' ὅς, σύμφημι.

Μέγας γάρ, ἔφην, ὁ ἀγών, ὦ φίλε Γλαύκων, μέγας,
 οὐχ ὅσος δοκεῖ, τὸ χρηστὸν ἢ κακὸν γενέσθαι, ὥστε οὔτε 5
 τιμῇ ἐπαρθέντα οὔτε χρήμασι οὔτε ἀρχῇ οὐδεμιᾷ οὐδέ γε
 ποιητικῇ ἄξιον ἀμελήσαι δικαιοσύνης τε καὶ τῆς ἄλλης
 ἀρετῆς.

Σύμφημί σοι, ἔφη, ἐξ ὧν διεληλύθαμεν· οἶμαι δὲ καὶ
 ἄλλον ὄντιν οὖν. 10

Καὶ μὴν, ἦν δ' ἐγώ, τά γε μέγιστα ἐπίχειρα ἀρετῆς καὶ c
 προκείμενα ἅθλα οὐ διεληλύθαμεν.

Ἄμῆχανόν τι, ἔφη, λέγεις μέγεθος, εἰ τῶν εἰρημένων
 μείζω ἐστὶν ἄλλα.

Τί δ' ἂν, ἦν δ' ἐγώ, ἐν γε ὀλίγῳ χρόνῳ μέγα γένοιτο; 5
 πῶς γὰρ οὗτός γε ὁ ἐκ παιδὸς μέχρι πρεσβύτου χρόνος πρὸς
 πάντα ὀλίγος πού τις ἂν εἴη.

Οὐδὲν μὲν οὖν, ἔφη.

Τί οὖν; οἶει ἀθανάτῳ πράγματι ὑπὲρ τοσοῦτου δεῖν
 χρόνου ἐσπουδακίναί, ἀλλ' οὐχ ὑπὲρ τοῦ παυτός; d

Οἶμαι ἔγωγ', ἔφη· ἀλλὰ τί τοῦτο λέγεις;

a G εἰσόμεθα Madvig : αἰσθόμεθα A F D M : εισόμεθα scr. Mon. δ'
 οὖν A F M : δ' D b i δν A D M : δν F : om. recce. d i οὐχ
 A' F D M : om. A

Οὐκ ἦσθησαι, ἦν δ' ἐγώ, ὅτι ἀθάνατος ἡμῶν ἡ ψυχὴ καὶ οὐδέποτε ἀπόλλυται;

5 Καὶ ὃς ἐμβλέψας μοι καὶ θαυμάσας εἶπε· Μὰ Δί', οὐκ ἔγωγε· σὺ δὲ τοῦτ' ἔχεις λέγειν;

Εἰ μὴ ἀδικῶ γ', ἔφην. οἶμαι δὲ καὶ σύ· οὐδὲν γὰρ χαλεπὸν.

*Εμοιγ', ἔφη· σοῦ δ' ἂν ἠδέως ἀκούσαιμι τὸ οὐ χαλεπὸν
10 τοῦτο.

*Ακούοις ἄν, ἦν δ' ἐγώ. -

Λέγε μόνον, ἔφη.

*Αγαθὸν τι, εἶπον, καὶ κακὸν καλεῖς;

*Εγωγε.

e *Αρ' οὖν ὥσπερ ἐγὼ περὶ αὐτῶν διανοῆ;

Τὸ ποῖον;

Τὸ μὲν ἀπολλύον καὶ διαφθεῖρον πᾶν τὸ κακὸν εἶναι, τὸ δὲ σῶζον καὶ ὠφελούν τὸ ἀγαθόν.

5 *Εγωγ', ἔφη.

609 Τί δέ; κακὸν ἐκάστῳ τι καὶ ἀγαθὸν λέγεις; οἶον ὀφθαλμοῖς ὀφθαλμίαν καὶ σύμπαντι τῷ σώματι νόσον, σίτῳ τε ἐρυσίβην, σηπεδόνα τε ξύλοις, χαλκῷ δὲ καὶ σιδήρῳ ἴον, καί, ὅπερ λέγω, σχεδὸν πᾶσι σύμφυτον ἐκάστῳ κακὸν τε καὶ νόσημα;

5 *Εγωγ', ἔφη.

Οὐκοῦν ὅταν τῷ τι τούτων προσγένηται, πονηρὸν τε ποιεῖ
ῶ προσεγένετο, καὶ τελευτῶν ὅλον διέλυσεν καὶ ἀπώλεσεν;

Πῶς γὰρ οὔ;

10 Τὸ σύμφυτον ἄρα κακὸν ἐκάστου καὶ ἡ πονηρία ἕκαστου ἀπόλλυσι, ἢ εἰ μὴ τοῦτο ἀπολεί, οὐκ ἂν ἄλλο γε αὐτὸ ἔτι
b διαφθείρειεν. οὐ γὰρ τό γε ἀγαθὸν μή ποτέ τι ἀπολέσῃ, οὐδὲ αὖ τὸ μήτε κακὸν μήτε ἀγαθόν.

Πῶς γὰρ ἄν; ἔφη.

d5 ἐμβλέψας ADM: ἐπιβλέψας F e5 ἔγωγ' ἔφη] ἔγωγε
τοῦτό γ' ἔφη A² e6 τι καὶ FD: τί A: τί δὲ καὶ A² a3 τε
AFD: τι M

Ἐὰν ἄρα τι εὐρίσκωμεν τῶν ὄντων, ᾧ ἔστι μὲν κακὸν ὁ
 ποιεῖ αὐτὸ μοχθηρόν, τοῦτο μέντοι οὐχ οἷόν τε αὐτὸ λύειν 5
 ἀπολλύνου, οὐκ ἤδη εἰσόμεθα ὅτι τοῦ πεφυκότος οὕτως ὄλεθρος
 οὐκ ἦν;

Οὕτως, ἔφη, εἰκός.

Τί οὖν; ἦν δ' ἐγώ· ψυχῇ ἄρ' οὐκ ἔστιν ὃ ποιεῖ αὐτὴν
 κακῆν; 10

Καὶ μάλα, ἔφη· ἃ νυνδὴ διήμεν πάντα, ἀδικία τε καὶ
 ἀκολασία καὶ δειλία καὶ ἀμαθία. C

Ἦ οὖν τι τούτων αὐτὴν διαλύει τε καὶ ἀπόλλυσι; καὶ
 ἐννοεῖ μὴ ξεαπατηθῶμεν οἰηθέντες τὸν ἄδικον ἄνθρωπον καὶ
 ἀνόητον, ὅταν ληφθῇ ἀδικῶν, τότε ἀπολωλέναι ὑπὸ τῆς
 ἀδικίας, πονηρίας οὐσης ψυχῆς. ἀλλ' ὧδε ποιεῖ· ὥσπερ 5
 σῶμα ἢ σώματος πονηρία νόσος οὔσα τήκει καὶ διόλλυσι
 καὶ ἄγει εἰς τὸ μηδὲ σῶμα εἶναι, καὶ ἃ νυνδὴ ἐλέγομεν
 ἅπαντα ὑπὸ τῆς οἰκείας κακίας, τῷ προσκαθῆσθαι καὶ ἐνεῖναι d
 διαφθειρούσης, εἰς τὸ μὴ εἶναι ἀφικνεῖται—οὐχ οὕτω;

Ναί.

Ἴθι δὴ, καὶ ψυχὴν κατὰ τὸν αὐτὸν τρόπον σκόπει. ἄρα
 ἐνοῦσα ἐν αὐτῇ ἀδικία καὶ ἡ ἄλλη κακία τῷ ἐνεῖναι καὶ 5
 προσκαθῆσθαι φθείρει αὐτὴν καὶ μαραίνει, ἕως ἂν εἰς θάνατον
 ἀγαγοῦσα τοῦ σώματος χωρίσῃ;

Οὐδαμῶς, ἔφη, τοῦτό γε.

Ἄλλὰ μέντοι ἐκεῖνό γε ἄλογον, ἦν δ' ἐγώ, τὴν μὲν ἄλλου
 ποιηρίαν ἀπολλύναι τι, τὴν δὲ αὐτοῦ μή. 10

Ἄλογον.

Ἐννοεῖ γάρ, ἦν δ' ἐγώ, ὧ Γλαύκων, ὅτι οὐδ' ὑπὸ τῆς C
 τῶν σιτίων πονηρίας, ἢ ἂν ἢ αὐτῶν ἐκείνων, εἴτε παλαιότης
 εἴτε σαπρότης εἴτε ἠτισοῦν οὔσα, οὐκ οἴομεθα δεῖν σῶμα
 ἀπόλλυσθαι· ἀλλ' ἐὰν μὲν ἐμποιῇ ἢ αὐτῶν ποιηρία τῶν
 σιτίων τῷ σώματι σώματος μοχθηρίαν, φήσομεν αὐτὸ δι' 5

b 9 ψυχῇ . . . b 11 & νῦν Λ' F D M : om. Λ b 11 νῦν δὴ Λ F D :
 νῦν M c 2 ἢ D : ἢ Λ : ἢ F c 5 πονηρίας Λ F M : πονηρίας D
 o 1 z Λ F M : δ D

ἐκεῖνα ὑπὸ τῆς αὐτοῦ κακίας νόσου οὔσης ἀπολωλέναι· ὑπὸ
 610 δὲ σιτίων πονηρίας ἄλλων ὄντων ἄλλο ὄν τὸ σῶμα, ὑπ’
 ἀλλοτρίου κακοῦ μὴ ἐμποιήσαντος τὸ ἔμφυτον κακόν, οὐδέποτε
 ἀξιόσομεν διαφθείρεσθαι.

ἽΟρθότατ’ αὖ, ἔφη, λέγεις.

5 Κατὰ τὸν αὐτὸν τοίνυν λόγον, ἦν δ’ ἐγώ, ἐὰν μὴ σώματος
 πονηρία ψυχῇ ψυχῆς πονηρίαν ἐμποιῇ, μὴ ποτε ἀξιῶμεν ὑπὸ
 ἀλλοτρίου κακοῦ ἄνευ τῆς ἰδίας πονηρίας ψυχὴν ἀπόλλυσθαι,
 τῷ ἑτέρου κακῷ ἕτερον.

Ἐχει γάρ, ἔφη, λόγον.

10 Ἡ τοίνυν ταῦτα ἐξελέγξωμεν ὅτι οὐ καλῶς λέγομεν, ἢ
 b ἕως ἂν ἢ ἀνέλεγκτα, μὴ ποτε φῶμεν ὑπὸ πυρετοῦ μηδ’ αὖ
 ὑπ’ ἄλλης νόσου μηδ’ αὖ ὑπὸ σφαγῆς, μηδ’ εἴ τις ὅτι
 σμικρότατα ὅλον τὸ σῶμα κατατέμοι, ἔνεκα τούτων μηδὲν
 μᾶλλον ποτε ψυχὴν ἀπόλλυσθαι, πρὶν ἂν τις ἀποδείξῃ
 5 ὡς διὰ ταῦτα τὰ παθήματα τοῦ σώματος αὐτῇ ἐκείνη
 ἀδικωτέρα καὶ ἀνοσιωτέρα γίνεται· ἀλλοτρίου δὲ κακοῦ
 ἐν ἄλλῳ γιγνομένου, τοῦ δὲ ἰδίου ἐκάστῳ μὴ ἐγγιγνο-
 c μένου, μήτε ψυχὴν μήτε ἄλλο μηδὲν ἐῶμεν φάναι τινα
 ἀπόλλυσθαι.

Ἄλλὰ μέντοι, ἔφη, τοῦτό γε οὐδεὶς ποτε δείξει, ὡς τῶν
 ἀποθνησκόντων ἀδικώτεραι αἱ ψυχαὶ διὰ τὸν θάνατον
 5 γίνονται.

Ἐὰν δέ γέ τις, ἔφην ἐγώ, ὁμόσε τῷ λόγῳ τολμᾷ ἰέναι
 καὶ λέγειν ὡς πονηρότερος καὶ ἀδικώτερος γίνεται ὁ ἀπο-
 θνήσκων, ἵνα δὴ μὴ ἀναγκάσῃται ἀθανάτους τὰς ψυχὰς ὁμο-
 λογεῖν, ἀξιόσομέν που, εἰ ἀληθῆ λέγει ὁ ταῦτα λέγων, τὴν
 10 ἀδικίαν εἶναι θανάσιμον τῷ ἔχοντι ὥσπερ νόσον, καὶ ὑπ’
 d αὐτοῦ, τοῦ ἀποκτεινύοντος τῇ ἑαυτοῦ φύσει, ἀποθνήσκειν
 τοὺς λαμβάνοντας αὐτό, τοὺς μὲν μάλιστα θάπτου, τοὺς δ’

a 4 ὀρθότατ’ αὖ ci. Stephanus : ὀρθότατ’ ἂν A F D M b 1 μὴ
 ποτε F D : μήτε A αὖ om. F b 3 ἔνεκεν F b 5 τοῦ A D M :
 τὰ τοῦ F c 1 φάναι (vel φᾶναι) A F D : πάνυ M d 1 τοῦ]
 τούτου scg. Mon.

ἦττον σχολαίτερον, ἀλλὰ μὴ ὥσπερ νῦν διὰ τοῦτο ὑπ' ἄλλων
δίκην ἐπιτιθέντων ἀποθνήσκουσιν οἱ ἄδικοι.

Μὰ Δί', ἡ δ' ὅς, οὐκ ἄρα πάνδεινον φανεῖται ἡ ἀδικία, 5
εἰ θανάσιμον ἔσται τῷ λαμβάνοντι—ἀπαλλαγὴ γὰρ ἂν εἴη
κακῶν—ἀλλὰ μάλλον οἶμαι αὐτὴν φανήσεσθαι πᾶν τούναν-
τίον τοὺς ἄλλους ἀποκτεινῶσαν, εἴπερ οἶόν τε, τὸν δ' ἔχοντα e
καὶ μάλα ζωτικὸν παρέχουσαν, καὶ πρὸς γ' ἔτι τῷ ζωτικῷ
ἄγρυπνον· οὕτω πόρρω που, ὡς ἔοικεν, ἐσκήνηται τοῦ
θανάσιμος εἶναι.

Καλῶς, ἦν δ' ἐγώ, λέγεις. ὁπότε γὰρ δὴ μὴ ἰκανὴ ἦ γε 5
οἰκεία ποιηρῖα καὶ τὸ οἰκεῖον κακὸν ἀποκτεῖναι καὶ ἀπολέσαι
ψυχὴν, σχολῇ τό γε ἐπ' ἄλλου δλέθρῳ τεταγμένον κακὸν
ψυχὴν ἢ τι ἄλλο ἀπολεῖ, πλην ἐφ' ᾧ τέτακται.

Σχολῇ γ', ἔφη, ὡς γε τὸ εἰκός.

Οὐκοῦν ὁπότε μὴδ' ὑφ' ἑνὸς ἀπόλλυται κακοῦ, μήτε 10
οἰκείου μήτε ἀλλοτρίου, δῆλου ὅτι ἀνάγκη αὐτὸ ἀεὶ ὄν εἶναι· BII
εἰ δ' ἀεὶ ὄν, ἀθάνατον.

Ἀνάγκη, ἔφη.

Τοῦτο μὲν τοίνυν, ἦν δ' ἐγώ, οὕτως ἐχέτω· εἰ δ' ἔχει,
ἐννοεῖς ὅτι ἀεὶ ἂν εἶεν αἱ αὐταί. οὔτε γὰρ ἄν που ἐλάττους 5
γένουτο μηδεμιᾶς ἀπολλυμένης, οὔτε αὐ πλείους· εἰ γὰρ
ὄτιοῦν τῶν ἀθανάτων πλέον γίγνοιτο, οἶσθ' ὅτι ἐκ τοῦ θνητοῦ
ἂν γίγνοιτο καὶ πάντα ἂν εἴη τελευτῶντα ἀθάνατα.

Ἀληθῆ λέγεις.

Ἄλλ', ἦν δ' ἐγώ, μήτε τοῦτο οἰώμεθα—ὁ γὰρ λόγος οὐκ 10
ἐάσει—μήτε γε αὐ τῇ ἀληθεστάτῃ φύσει τοιοῦτον εἶναι b
ψυχὴν, ὥστε πολλῆς ποικιλίας καὶ ἀνομοιότητός τε καὶ
διαφορᾶς γέμειν αὐτὸ πρὸς αὐτό.

Πῶς λέγεις; ἔφη.

cl 3 τοῦτο scr. Mon. : τούτου Λ F D M cl 4 ἐπιτιθέντων Λ F M :
ἐπιθόντων D cl 5 φανεῖται] φαίνεται Λ' ο 2 γ' ἔτι Λ F M :
γε D ζωτικῷ Λ F D : ζῶντι κακῷ M ο 3 ἐσκήνηται Λ F M :
ἐσκήνηται D α 1 ἀεὶ Λ F M Stobaeus : εἶναι D α 5 ἐλάττους
Λ F M Stobaeus : ἐλάττονος D b 3 πρὸς αὐτό Λ F M Stobaeus :
om. D

5 Οὐ ῥάδιον, ἦν δ' ἐγώ, αἰδίου εἶναι σύνθετόν τε ἐκ πολλῶν καὶ μὴ τῇ καλλίστῃ κεχρημένον συνθέσει, ὡς νῦν ἡμῖν ἐφάνη ἢ ψυχῇ.

Οὕκουν εἰκός γε.

10 "Ὅτι μὲν τοίνυν ἀθάνατον ψυχῇ, καὶ ὁ ἄρτι λόγος καὶ οἱ
 11 ἄλλοι ἀναγκάσειαν ἄν· οἶον δ' ἐστὶν τῇ ἀληθείᾳ, οὐ λελω-
 12 βημένον δεῖ αὐτὸ θεάσασθαι ὑπὸ τε τῆς τοῦ σώματος κωω-
 13 νίας καὶ ἄλλων κακῶν, ὥσπερ νῦν ἡμεῖς θεώμεθα, ἀλλ' οἶόν
 ἐστὶν καθαρὸν γιγνόμενον, τοιοῦτον ἱκανῶς λογισμῶ δια-
 14 θεατέον, καὶ πολὺ γε κάλλιον αὐτὸ εὐρήσει καὶ ἐναργέστερον
 15 δικαιοσύνας τε καὶ ἀδικίας διόψεται καὶ πάντα ἃ νῦν διήλθομεν.
 νῦν δὲ εἵπομεν μὲν ἀληθῆ περὶ αὐτοῦ, οἶον ἐν τῷ παρόντι
 φαίνεται· τεθεάμεθα μέντοι διακείμενον αὐτό, ὥσπερ οἱ τὸν
 16 δ θαλάττιον Γλαῦκον ὀρώντες οὐκ ἂν ἔτι ῥαδίως αὐτοῦ ἴδοιεν
 τὴν ἀρχαίαν φύσιν, ὑπὸ τοῦ τά τε παλαιὰ τοῦ σώματος
 μέρη τὰ μὲν ἐκκεκλάσθαι, τὰ δὲ συντετριφθαι καὶ πάντως
 λελωβῆσθαι ὑπὸ τῶν κυμάτων, ἄλλα δὲ προσπεφυκέναι,
 17 ὄστρεά τε καὶ φυκία καὶ πέτρας, ὥστε παντὶ μᾶλλον θηρίῳ
 εἰκέναι ἢ οἶος ἦν φύσει, οὕτω καὶ τὴν ψυχὴν ἡμεῖς θεώμεθα
 διακειμένην ὑπὸ μυρίων κακῶν. ἀλλὰ δεῖ, ὦ Γλαύκων, ἐκεῖσε
 βλέπειν.

Ποῖ; ἢ δ' ὅς.

18 e εἰς τὴν φιλοσοφίαν αὐτῆς, καὶ ἐννοεῖν ὧν ἄπτεται καὶ
 οἷων ἐφίεται ὀμιλιῶν, ὡς συγγενῆς οὕσα τῷ τε θείῳ καὶ
 ἀθανάτῳ καὶ τῷ αἰεὶ ὄντι, καὶ οἷα ἂν γένοιτο τῷ τοιοῦτῳ
 19 πᾶσα ἐπισπομένη καὶ ὑπὸ ταύτης τῆς ὀρμῆς ἐκκομισθεῖσα
 20 5 ἐκ τοῦ πόντου ἐν ᾧ νῦν ἐστίν, καὶ περικρουσθεῖσα πέτρας
 21 612 τε καὶ ὄστρεα ἃ νῦν αὐτῇ, ἅτε γῆν ἐστιωμένην, γεηρὰ καὶ
 πετρώδη πολλὰ καὶ ἄγρια περιπέφυκεν ὑπὸ τῶν εὐδαιμόνων
 λεγομένων ἐστιάσεων. καὶ τότε ἂν τις ἴδοι αὐτῆς τὴν ἀληθῆ

C 1 θεάσασθαι ADM: θεᾶσθαι F C 3 διαθεατέον scr. recs.:
 διαθετέον AFD: θεατέον M C 4 πολὺ γε F: πολλὸν γε (sic) D:
 πολὺ AM d 3 ἐκκεκλάσθαι FD: κεκλάσθαι AM d 4 προσ-
 πεφυκέναι] συμπεφυκέναι Athenaeus e 2 τε om. F

φύσιν, εἴτε πολυειδῆς εἴτε μονοειδής, εἴτε ὅπη ἔχει καὶ
ὅπως· νῦν δὲ τὰ ἐν τῷ ἀνθρωπίνῳ βίῳ πάθη τε καὶ εἶδη, 5
ὡς ἐγῶμαι, ἐπεικῶς αὐτῆς διεληλύθαμεν.

Παντάπασι μὲν οὖν, ἔφη.

Οὐκοῦν, ἦν δ' ἐγώ, τά τε ἄλλα ἀπελυσάμεθα ἐν τῷ λόγῳ,
καὶ οὐ τοὺς μισθοὺς οὐδὲ τὰς δόξας δικαιοσύνης ἐπηνέκαμεν, b
ὥσπερ Ἡσίοδόν τε καὶ Ὅμηρον ὑμεῖς ἔφατε, ἀλλ' αὐτὸ
δικαιοσύνην αὐτῇ ψυχῇ ἄριστον ἠύρομεν, καὶ ποιητέον εἶναι
αὐτῇ τὰ δίκαια, ἐάντ' ἔχη τὸν Γύγου δακτύλιον, ἐάντε μή,
καὶ πρὸς τοιοῦτῳ δακτυλίῳ τὴν Ἄιδος κυνῆν; 5

Ἀληθέστατα, ἔφη, λέγεις.

Ἄρ' οὖν, ἦν δ' ἐγώ, ὦ Γλαύκων, νῦν ἤδη ἀνεπίφθονόν
ἐστὶν πρὸς ἐκείνοις καὶ τοὺς μισθοὺς τῇ δικαιοσύνῃ καὶ τῇ
ἄλλῃ ἀρετῇ ἀποδοῦναι, ὅσους τε καὶ οἴους τῇ ψυχῇ παρέχει c
παρ' ἀνθρώπων τε καὶ θεῶν, ζῶντός τε ἔτι τοῦ ἀνθρώπου
καὶ ἐπειδὰν τελευτήσῃ;

Παντάπασι μὲν οὖν, ἦ δ' ὅς.

Ἄρ' οὖν ἀποδώσατέ μοι ἃ ἐδανείσασθε ἐν τῷ λόγῳ; 5

Τί μάλιστα;

Ἔδωκα ὑμῖν τὸν δίκαιον δοκεῖν ἄδικον εἶναι καὶ τὸν
ἄδικον δίκαιον· ὑμεῖς γὰρ ἠτείσθε, κἂν εἰ μὴ δυνατόν εἴη
ταῦτα λαυθάνειν καὶ θεοὺς καὶ ἀνθρώπους, ὅμως δοτέον εἶναι
τοῦ λόγου ἔνεκα, ἵνα αὐτῇ δικαιοσύνῃ πρὸς ἀδικίαν αὐτὴν 10
κριθείη. ἦ οὐ μνημονεύεις; d

Ἀδικοῖην μευτάν, ἔφη, εἰ μή.

Ἐπειδὴ τοίνυν, ἦν δ' ἐγώ, κεκριμένοι εἰσὶ, πάλιν ἀπαιτῶ
ὑπὲρ δικαιοσύνης, ὥσπερ ἔχει δόξης καὶ παρὰ θεῶν καὶ παρ'
ἀνθρώπων, καὶ ἡμᾶς ὁμολογεῖν περὶ αὐτῆς δοκεῖσθαι οὕτω, 5

a 8 ἀπελυσάμεθα A F D Stobaeus : ἀπεδυσάμεθα M b 1 ἐπηνέ-
καμεν A' : ἐπηνέγκαμεν A F D M : ἀπηνέγκαμεν Stobaeus b 5 κυνῆν
Stobaeus b 7 ἦν A F M Stobaeus : om. D o 1 τε om.
Stobaeus c 8 ἠτείσθε A : ἠτείσθε M Stobaeus : ἠγείσθε F D
d 3 ἐπειδὴ . . . πάλιν in marg. γρ. A : eadem re vera F Stobaeus (sed
ἐγὼ πάλιν pro πάλιν) : ἐπειδὴ ἦν τοίνυν κεκριμένοι εἰσὶν ἐγώ, πάλιν
A D M d 5 δοκεῖσθαι A F D Stobaeus : διακείσθαι M

ἵνα καὶ τὰ νικητήρια κομίσηται, ἀπὸ τοῦ δοκεῖν κτωμένη ἀ
δίδωσι τοῖς ἔχουσιν αὐτήν, ἐπειδὴ καὶ τὰ ἀπὸ τοῦ εἶναι
ἀγαθὰ διδοῦσα ἐφάνη καὶ οὐκ ἐξαπατῶσα τοὺς τῷ ὄντι
λαμβάνοντας αὐτήν.

e Δίκαια, ἔφη, αἰτῆ.

Οὐκοῦν, ἦν δ' ἐγώ, πρῶτον μὲν τοῦτο ἀποδώσετε, ὅτι
θεοὺς γε οὐ λαμβάνει ἐκάτερος αὐτῶν οἶός ἐστιν;

Ἄποδώσομεν, ἔφη.

5 Εἰ δὲ μὴ λαμβάνετον, ὁ μὲν θεοφιλῆς ἂν εἴη, ὁ δὲ
θεομισῆς, ὥσπερ καὶ κατ' ἀρχὰς ὡμολογοῦμεν.

Ἔστι ταῦτα.

613 Τῷ δὲ θεοφιλεῖ οὐχ ὁμολογήσομεν, ὅσα γε ἀπὸ θεῶν
γίγνεται, πάντα γίνεσθαι ὡς οἶόν τε ἄριστα, εἰ μὴ τι
ἀναγκαῖον αὐτῷ κακὸν ἐκ προτέρας ἀμαρτίας ὑπήρχεν;

Πάνν μὲν οὖν.

Οὕτως ἄρα ὑποληπτέον περὶ τοῦ δικαίου ἀνδρός, ἐάντ'
5 ἐν πενία γίγνηται ἐάντ' ἐν νόσοις ἢ τινι ἄλλῳ τῶν δοκούν-
των κακῶν, ὡς τούτῳ ταῦτα εἰς ἀγαθόν τι τελευτήσῃ ζῶντι
ἢ καὶ ἀποθανόντι. οὐ γὰρ δὴ ὑπὸ γε θεῶν ποτε ἀμελεῖται
ὅς ἂν προθυμείσθαι ἐθέλῃ δίκαιος γίνεσθαι καὶ ἐπιτηδεύων

b ἀρετὴν εἰς ὅσον δυνατὸν ἀνθρώπῳ ὁμοιοῦσθαι θεῷ.

Εἰκός γ', ἔφη, τὸν τοιοῦτον μὴ ἀμελεῖσθαι ὑπὸ τοῦ
ὁμοίου.

Οὐκοῦν περὶ τοῦ ἀδίκου τἀναντία τούτων δεῖ διανοεῖσθαι;

5 Σφόδρα γε.

Τὰ μὲν δὴ παρὰ θεῶν τοιαῦτ' ἄττ' ἂν εἴη νικητήρια τῷ
δικαίῳ.

Κατὰ γοῦν ἐμὴν δόξαν, ἔφη.

10 Τί δέ, ἦν δ' ἐγώ, παρ' ἀνθρώπων; ἄρ' οὐχ ὧδε ἔχει, εἰ
δεῖ τὸ ὄν τιθέναι; οὐχ οἱ μὲν δεινοὶ τε καὶ ἄδικοι δρώσιν

d 6 & A²M : om. A D : ante ἀπὸ add. & Stobaeus, δ F d 7 τὰ
A²F D M Stobaeus : om. A e 7 ταῦτα] in hac voce desinit D, in
cuius locum succedunt apographa D e 8 γε A²M Stobaeus : τε
A F D a 6 τι om. F b 6 ἄττ' F D Stobaeus : om. A

ὅπερ οἱ δρομῆς ὅσοι ἂν θέωσιν εὖ ἀπὸ τῶν κάτω, ἀπὸ δὲ τῶν ἄνω μή; τὸ μὲν πρῶτον ὀξέως ἀποπηδῶσιν, τελευτῶντες δὲ καταγέλαστοι γίνονται, τὰ ὤτα ἐπὶ τῶν ὤμων ἔχοντες c καὶ ἀστεφάνωτοι ἀποτρέχοντες· οἱ δὲ τῇ ἀληθείᾳ δρομικοὶ εἰς τέλος ἐλθόντες τά τε ἄθλα λαμβάνουσι καὶ στεφανοῦνται. οὐχ οὕτω καὶ περὶ τῶν δικαίων τὸ πολὺ συμβαίνει; πρὸς τὸ τέλος ἐκάστης πράξεως καὶ ὀμίλιας καὶ τοῦ βίου 5 εὐδοκιμοῦσί τε καὶ τὰ ἄθλα παρὰ τῶν ἀνθρώπων φέρονται; Καὶ μάλα.

Ἄνέξῃ ἄρα λέγοντος ἐμοῦ περὶ τούτων ἄπερ αὐτὸς ἔλεγεσ περὶ τῶν ἀδίκων; ἐρῶ γὰρ δὴ ὅτι οἱ μὲν δίκαιοι, ἐπειδὴν d πρεσβύτεροι γένωνται, ἐν τῇ αὐτῶν πόλει ἀρχουσί τε ἂν βούλωνται τὰς ἀρχάς, γαμοῦσί τε ὀπόθεν ἂν βούλωνται, ἐκδιδοῦσιν τε εἰς οὗς ἂν ἐθέλωσι· καὶ πάντα ἡ σὺ περὶ ἐκείνων, ἐγὼ νῦν λέγω περὶ τῶνδε. καὶ αὐτὸς καὶ περὶ τῶν 5 ἀδίκων, ὅτι οἱ πολλοὶ αὐτῶν, καὶ ἔαν νέοι οὗτες λάθωσιν, ἐπὶ τέλος τοῦ δρόμου αἰρεθέντες καταγέλαστοί εἰσιν καὶ γέροντες γιγνόμενοι ἄθλιοι προπηλακίζονται ὑπὸ ξένων τε καὶ ἀστῶν, μαστιγούμενοι καὶ ἡ ἄγροικα ἐφησθα σὺ εἶναι, c ἀληθῆ λέγων—εἶτα στρεβλώσονται καὶ ἐκκαυθήσονται— πάντα ἐκεῖνα οἴου καὶ ἐμοῦ ἀκηκοέναι ὡς πάσχουσιν. ἀλλ' ὃ λέγω, ὄρα εἰ ἀνέξῃ.

Καὶ πάνυ, ἔφη· δίκαια γὰρ λέγεις. 5

Ἄ μὲν τοίνυν, ἦν δ' ἐγώ, ζῶντι τῷ δικαίῳ παρὰ θεῶν τε καὶ ἀνθρώπων ἄθλά τε καὶ μισθοὶ καὶ δῶρα γίνονται πρὸς 614 ἐκείνοισι τοῖς ἀγαθοῖς οἷς αὐτὴ παρέιχετο ἢ δικαιοσύνη, τοιαυτ' ἂν εἴη.

Καὶ μάλα', ἔφη, καλὰ τε καὶ βέβαια.

Ταῦτα τοίνυν, ἦν δ' ἐγώ, οὐδέν ἐστι πλήθει οὐδὲ μεγέθει 5

οἱ δὲ] τε Stobaeus οἱ 5 τὸ τέλος F D Stobaeus: τέλος Λ Μ
d 2 ἂν βούλωνται ἀρχάς Stobaeus d 5 καὶ αὐτὸς καὶ] καὶ αὐτὸς
Stobaeus οἱ καὶ ἂ Λ D M: ἂ καὶ F οἱ 2 λέγων] γρ. λέγοντα
in marg. Λ c1 sic Stobaeus εἶτα . . . ἐκκαυθήσονται om. Λst
οἱ 4 ὄρα εἰ Λ² F M Stobaeus: ὄρα Λ D οἱ 5 γὰρ om. F

πρὸς ἐκεῖνα ἃ τελευτήσαντα ἐκάτερον περιμένει· χρὴ δ' αὐτὰ ἀκοῦσαι, ἵνα τελέως ἐκάτερος αὐτῶν ἀπειλήφῃ τὰ ὑπὸ τοῦ λόγου ὀφειλόμενα ἀκοῦσαι.

- b** Λέγοις ἄν, ἔφη, ὡς οὐ πολλὰ ἄλλ' ἤδιον ἀκούοντι.
 'Ἄλλ' οὐ μέντοι σοι, ἦν δ' ἐγώ, 'Ἀλκίμου γε ἀπόλογον ἔρῳ, ἀλλ' ἀλκίμου μὲν ἀνδρός, 'Ἡρὸς τοῦ 'Αρμενίου, τὸ γένος Παμφύλου· ὅς ποτε ἐν πολέμῳ τελευτήσας, ἀναιρε-
 5 θέντων δεκαταίων τῶν νεκρῶν ἤδη διεφθαρμένων, ὑγίης μὲν ἀνηρέθῃ, κομισθεὶς δ' οἴκαδε μέλλων θάπτεσθαι δωδεκαταῖος ἐπὶ τῇ πυρᾷ κείμενος ἀνεβίω, ἀναβιοὺς δ' ἔλεγεν ἃ ἐκεῖ ἴδοι. ἔφη δέ, ἐπειδὴ οὐ ἐκβῆναι, τὴν ψυχὴν πορεύεσθαι
c μετὰ πολλῶν, καὶ ἀφικνεῖσθαι σφᾶς εἰς τόπον τινὰ δαιμόνιον, ἐν ᾧ τῆς τε γῆς δὴ εἶναι χάσματα ἐχομένῳ ἀλλήλοιον καὶ τοῦ οὐρανοῦ αὐτῶν ἐν τῷ ἄνω ἄλλα καταντικρῦ. δικαστὰς δὲ
 5 μεταξὺ τούτων καθῆσθαι, οὓς, ἐπειδὴ διαδικάσειαν, τοὺς μὲν δικαίους κελεύειν πορεύεσθαι τὴν εἰς δεξιάν τε καὶ ἄνω διὰ τοῦ οὐρανοῦ, σημεῖα περιάψαντας τῶν δεδικασμένων ἐν τῷ πρόσθεν, τοὺς δὲ ἀδίκους τὴν εἰς ἀριστεράν τε καὶ κάτω, ἔχοντας καὶ τούτους ἐν τῷ ὀπίσθεν σημεῖα πάντων ὧν
d ἔπραξαν. ἑαυτοῦ δὲ προσελθόντος εἰπεῖν ὅτι δέοι αὐτὸν ἄγγελον ἀνθρώποις γενέσθαι τῶν ἐκεῖ καὶ διακελεύοιτό οἱ ἀκούειν τε καὶ θεᾶσθαι πάντα τὰ ἐν τῷ τόπῳ. ὄραν δὲ ταύτη μὲν καθ' ἐκάτερον τὸ χάσμα τοῦ οὐρανοῦ τε καὶ τῆς
 5 γῆς ἀπιούσας τὰς ψυχὰς, ἐπειδὴ αὐταῖς δικασθεῖν, κατὰ δὲ τῷ ἐτέρῳ ἐκ μὲν τοῦ ἀνιέναι ἐκ τῆς γῆς μεστὰς αὐχμοῦ τε

a 7 ἐκάτερος Stobaeus Eusebius : ἐκάτερον A F M ἀπειλήφῃ A M
 Eusebius : ἀπειλήφει F : ἀπειληφῶς D a 8 ἀκοῦσαι secl. ci. Ste-
 phanus b 1 ὡς A² F M : om. A b 3 ἦρὸς A M Stobaeus : ἦρος
 F : ἥρωος D ἄρμενίου] Plutarchi lectionem ἄρμονίου novit Proclus
 et e ex o ut videtur Procli cod. b 8 οὐ A F : οὐν A² M Proclus
 Stobaeus : οἱ Eusebius Theodoretus c 3 ἄλλα F M : ἀλλὰ A D
 Proclus Stobaeus c 4 post καθῆσθαι add. τῶν χασμάτων Proclus
 [διαδικάσειαν] δικάσειαν Stobaeus d 2 διακελεύοιτο] διακελεύε-
 σθαι Eusebius οἱ ἀκούειν] διακούειν Eusebius d 3 θεᾶσθαι
 F D M Proclus : θεᾶσθαι A d 6 τῷ ἐτέρῳ A M : τὸ ἕτερον
 F D

καὶ κόνεως, ἐκ δὲ τοῦ ἑτέρου καταβαίνειν ἑτέρας ἐκ τοῦ οὐρανοῦ καθαρὰς. καὶ τὰς αἰεὶ ἀφικνουμένας ὥσπερ ἐκ e πολλῆς πορείας φαίνεσθαι ἦκειν, καὶ ἀσμένας εἰς τὸν λειμῶνα ἀπιούσας οἶον ἐν πανηγύρει κατασκηναῖσθαι, καὶ ἀσπάζεσθαι τε ἀλλήλας ὅσαι γινώριμαι, καὶ πυνθάνεσθαι τὰς τε ἐκ τῆς γῆς ἠκούσας παρὰ τῶν ἑτέρων τὰ ἐκεῖ καὶ τὰς ἐκ 5 τοῦ οὐρανοῦ τὰ παρ' ἐκείναις. διηγείσθαι δὲ ἀλλήλαις τὰς μὲν ὄδυρομένας τε καὶ κλαούσας, ἀναμιμνησκομένας ὅσα τε 615 καὶ οἷα πάθουεν καὶ ἴδοιεν ἐν τῇ ὑπὸ γῆς πορείᾳ—εἶναι δὲ τὴν πορείαν χιλιέτη—τὰς δ' αὖ ἐκ τοῦ οὐρανοῦ εὐπαθείας διηγείσθαι καὶ θέας ἀμηχάνους τὸ κάλλος. τὰ μὲν οὖν πολλά, ὡ Γλαύκων, πολλοῦ χρόνου διηγῆσασθαι· τὸ δ' οὖν 5 κεφάλαιον ἔφη τόδε εἶναι, ὅσα πώποτε τινα ἠδίκησαν καὶ ὄσους ἕκαστοι, ὑπὲρ ἀπάντων δίκην δεδωκέναι ἐν μέρει, ὑπὲρ ἐκάστου δεκάκις—τοῦτο δ' εἶναι κατὰ ἑκατονταετηρῖδα ἐκάστην, ὡς βίον ὄντος τοσούτου τοῦ ἀνθρωπίνου—ἵνα δεκα- b πλάσιον τὸ ἔκτεισμα τοῦ ἀδικήματος ἐκτίνοιεν, καὶ οἶον εἴ τινας πολλοῖς θανάτων ἦσαν αἰτιοί, ἢ πόλεις προδόντες ἢ στρατόπεδα, καὶ εἰς δουλείας ἐμβεβληκότες ἢ τινος ἄλλης 5 κακουχίας μεταίτιοι, πάντων τούτων δεκαπλασίας ἀλγηδόνιας ὑπὲρ ἐκάστου κομίσαιντο, καὶ αὖ εἴ τινας εὐεργεσίας εὐεργετηκότες καὶ δίκαιοι καὶ ὄσιοι γεγυότες εἶει, κατὰ ταῦτα τὴν ἀξίαν κομίζουτο. τῶν δὲ εὐθύς γενομένων καὶ ὀλίγων c χρόνον βιούντων πέρι ἄλλα ἔλεγεν οὐκ ἄξια μνήμης. εἰς δὲ θεοὺς ἀσεβείας τε καὶ εὐσεβείας καὶ γοιέας καὶ αὐτόχειρος φόνου μείζους ἔτι τοὺς μισθοὺς διηγείτο.

*Ἐφη γὰρ δὴ παραγενέσθαι ἐρωτωμένῳ ἑτέρῳ ὑπὸ ἑτέρου 5

03 ἀπιούσας] ἐπιούσας A¹ κατασκηνοῦσθαι Stobaeus 04 γινώρι-
 μαι A M Proclus: γινώριμοι F a3 χιλιέτη A Proclus: χιλιέτην A¹
 Stobaeus: χιλιέτη F D M a7 ὄσους F D Stobaeus: ὄσους A: ὄσους
 A¹ M ἕκαστος Stobaeus b3 πολλοῖς D Stobaeus: πολλοὶ A F M:
 πολλῶν scf. Ven. 184 b6 ὑπὲρ ἐκάστου om. Stobaeus b7 ταῦτα
 A F Stobaeus: ταῦτην D c1 γενομένων] ἀπογενομένων cl. Cobci
 c3 αὐτόχειρος vel αὐτοχειρίας cl. Ast: αὐτόχειρας A F D Proclus Sto-
 bacus c4 φόνους Proclus

ὅπου εἶη Ἄρδιαῖος ὁ μέγας. ὁ δὲ Ἄρδιαῖος οὗτος τῆς
 Παμφυλίας ἐν τινι πόλει τύραννος ἐγεγόνει, ἤδη χιλιοστὸν
 ἔτος εἰς ἐκείνον τὸν χρόνον, γέροντά τε πατέρα ἀποκτείνας
 d καὶ πρεσβύτερον ἀδελφόν, καὶ ἄλλα δὴ πολλά τε καὶ ἀνόσια
 εἰργασμένος, ὡς ἐλέγετο. ἔφη οὖν τὸν ἐρωτώμενον εἰπεῖν,
 “ Οὐχ ἤκει,” φάναι, “ οὐδ’ ἂν ἤξει δεῦρο. ἐθεασάμεθα γὰρ
 οὖν δὴ καὶ τοῦτο τῶν δεινῶν θεαμάτων· ἐπειδὴ ἐγγὺς τοῦ
 5 στομίου ἦμεν μέλλοντες ἀνιέναι καὶ τᾶλλα πάντα πεπονηθότες,
 ἐκεῖνόν τε κατείδομεν ἐξαίφνης καὶ ἄλλους—σχεδόν τι αὐτῶν
 τοὺς πλείστους τυράννους· ἦσαν δὲ καὶ ἰδιώται τινες τῶν
 e μεγάλα ἡμαρτηκόντων—οὓς οἰομένους ἤδη ἀναβήσεσθαι οὐκ
 ἐδέχετο τὸ στόμιον, ἀλλ’ ἐμυκάτο ὅποτε τις τῶν οὕτως
 ἀνιάτως ἐχόντων εἰς πονηρίαν ἢ μὴ ἰκανῶς δεδωκῶς δίκην
 ἐπιχειροῖ ἀνιέναι. ἐνταῦθα δὴ ἄνδρες, ἔφη, ἄγριοι, διάπυροι
 5 ἰδεῖν, παρεστῶτες καὶ καταμανθάνοντες τὸ φθέγμα, τοὺς μὲν
 διαλαβόντες ἦγον, τὸν δὲ Ἄρδιαῖον καὶ ἄλλους συμποδί-
 616 σαντες χεῖράς τε καὶ πόδας καὶ κεφαλὴν, καταβαλόντες καὶ
 ἐκδείραντες, εἴλκον· παρὰ τὴν ὁδὸν ἐκτὸς ἐπ’ ἀσπαλάθων
 κνάμπτοντες, καὶ τοῖς ἀεὶ παριοῦσι σημαίνοντες ὧν ἕνεκά
 τε καὶ ὅτι εἰς τὸν Τάρταρον ἐμπεσοῦμενοι ἄγοιτο.” ἔνθα
 5 δὴ φόβων, ἔφη, πολλῶν καὶ παντοδαπῶν σφίσι γεγονόντων,
 τοῦτον ὑπερβάλλειν, μὴ γένοιτο ἐκάστω τὸ φθέγμα ὅτε
 ἀναβαίνοι, καὶ ἀσμενέστατα ἕκαστον σιγήσαντος ἀναβῆναι.

c6 ἀρδιαῖος A F D M Proclus (constanter) : ἀρδιαῖος al. Plutarchus
 Iustinus d 1 καὶ ἄλλα δὴ] ἄλλα τε Stobaeus (om. μοχ τε)
 d 2 ἐλεγεν Stobaeus d 3 οὐδ’ ἂν ἤξει A F D M Iustinus Stobaeus :
 οὐδ’ ἂν ἤξει scr. recc. : οὐδ’ ἤξει Proclus d 6 τε] τότε Stobaeus
 e 5 καὶ om. Clemens φθέγμα] θέμα Stobaeus e 6 διαλαβόντες
 A F M Proclus : ἰδίᾳ λαβόντες A² Stobaeus : ἰδίᾳ παραλαβόντες Cle-
 mens Eusebius ἀρδιαῖον Clemens Eusebius a 3 κνάμπτοντες
 A F Proclus Clemens Eusebius : γνάμπτοντες Iustinus : κάμπτοντες D
 post ὧν ἕνεκά τε add. ταῦτα ὑπομένοισιν recc. (non legit Proclus)
 a 4 τε] τι Stobaeus ὅτι εἰς F D Proclus Stobaeus : εἰς ὅτι A M
 τὸν Τάρταρον post εἰς ὅ τι secl. Hermann (sed legit Proclus)
 a 6 τοῦτον A F Stobaeus : τούτων A² M ὑπερβάλλειν A F Stobaeus :
 ὑπερβάλλειν τὸν φόβον M (e Proclo ut videtur) μὴ γένοιτο . . .
 a 7 ἀναβαίνοι A F Stobaeus : εἰ μυκήσαιτο τὸ στόμιον M (e Proclo ut
 videtur) a 7 ἕκαστον om. Stobaeus

καὶ τὰς μὲν δὴ δίκας τε καὶ τιμωρίας τοιαύτας τινὰς
 εἶναι, καὶ αὖ τὰς εὐεργεσίας ταύταις ἀντιστρόφους. ἐπειδὴ **b**
 δὲ τοῖς ἐν τῷ λειμῶνι ἐκάστοις ἑπτὰ ἡμέραι γένοιτο, ἀνα-
 στάντας ἐντεῦθεν δεῖν τῇ ὀγδόῃ πορεύεσθαι, καὶ ἀφικνεῖσθαι
 τεταρτάλους ὅθεν καθορᾶν ἄνωθεν διὰ παντὸς τοῦ οὐρανοῦ
 καὶ γῆς τεταμένον φῶς εὐθύ, οἶον κίονα, μάλιστα τῇ Ἰριδι **5**
 προσφερῆ, λαμπρότερον δὲ καὶ καθαρώτερον· εἰς δ' ἀφι-
 κέσθαι προελθόντες ἡμερησίαν ὁδόν, καὶ ἰδεῖν αὐτόθι κατὰ
 μέσον τὸ φῶς ἐκ τοῦ οὐρανοῦ τὰ ἄκρα αὐτοῦ τῶν δεσμῶν **c**
 τεταμένα—εἶναι γὰρ τοῦτο τὸ φῶς σύνδεσμον τοῦ οὐρανοῦ,
 οἶον τὰ ὑποζώματα τῶν τριήρων, οὕτω πᾶσαν συνέχον τὴν
 περιφοράν—ἐκ δὲ τῶν ἄκρων τεταμένον Ἀνάγκης ἄτρακτον,
 δι' οὗ πάσας ἐπιστρέφεσθαι τὰς περιφοράς· οὗ τὴν μὲν **5**
 ἠλακάτην τε καὶ τὸ ἄγκιστρον εἶναι ἐξ ἀδάμαντος, τὸν δὲ
 σφόνδυλον μεικτὸν ἐκ τε τούτου καὶ ἄλλων γενῶν. τὴν δὲ
 τοῦ σφουδύλου φύσιν εἶναι τοιαύτην· τὸ μὲν σχῆμα οἷα περ ἢ **d**
 τοῦ ἐνθάδε, νοῆσαι δὲ δεῖ ἐξ ὧν ἔλεγεν τοιόνδε αὐτὸν εἶναι,
 ὥσπερ ἂν εἰ ἐν ἐνὶ μεγάλῃ σφουδύλῳ κοίλῃ καὶ ἐξεγλυμ-
 μένῃ διαμπερὲς ἄλλος τοιοῦτος ἐλάττων ἐγκέοιτο ἀρμόττων,
 καθάπερ οἱ κάδοι οἱ εἰς ἀλλήλους ἀρμόττουτες, καὶ οὕτω δὴ **5**
 τρίτον ἄλλον καὶ τέταρτον καὶ ἄλλους τέτταρας. ὁκτῶ γὰρ
 εἶναι τοὺς σύμπαντας σφουδύλους, ἐν ἀλλήλοις ἐγκειμένους,
 κύκλους ἄνωθεν τὰ χεῖλη φαίνοντας, ἰῶτον συνεχῆς ἐνὸς **c**
 σφουδύλου ἀπεργαζομένους περὶ τὴν ἠλακάτην· ἐκείνην δὲ
 διὰ μέσου τοῦ ὀγδόου διαμπερὲς ἐληλάσθαι. τὸν μὲν οὖν
 πρῶτόν τε καὶ ἐξωτάτω σφόνδυλον πλατύτατον τὸν τοῦ
 χείλους κύκλον ἔχειν, τὸν δὲ τοῦ ἔκτου δεύτερον, τρίτον δὲ **5**

b3 δεῖν om. Proclus b6 προσφερῆ Λ F Proclus Stobaeus: προσ-
 φερῆς Λ¹: ἐμφερῆς Theo b7 προελθόντας scr. Mon. c2 εἶναι
 ... c3 ὑποζώματα Λ F M: εἶτα I) c3 ηῤ. Proclus in Reimp. ii.
 218 Kroll: διττὴ δ' ἐστὶν ἡ γραφὴ τῆς ταῦτα τὰ βάθη διορισθούσης λέξεως.
 καὶ ἡ μὲν προτέρα καὶ ἀρχαιότερα... ἡ δὲ δευτέρα καὶ νεώτερα, κρατούσα
 δὲ ἐν τοῖς κικωλισμένοις (κεκολασμένοις ci. Pitra) ἀντιγράφοις κ.τ.λ. qua-
 rum scriptlonum τὴν νεωτέραν exhibent nostri codices c5 ἔκτου]
 ἐβδόμου antiqua lectio

- τὸν τοῦ τετάρτου, τέταρτον δὲ τὸν τοῦ ὀγδόου, πέμπτον δὲ τὸν τοῦ ἑβδόμου, ἕκτον δὲ τὸν τοῦ πέμπτου, ἕβδομον δὲ τὸν τοῦ τρίτου, ὀγδοον δὲ τὸν τοῦ δευτέρου. καὶ τὸν μὲν τοῦ μεγίστου ποικίλον, τὸν δὲ τοῦ ἑβδόμου λαμπρότατον, τὸν δὲ
- 617** τοῦ ὀγδόου τὸ χρῶμα ἀπὸ τοῦ ἑβδόμου ἔχειν προσλάμποντας, τὸν δὲ τοῦ δευτέρου καὶ πέμπτου παραπλήσια ἀλλήλοις, ξανθότερα ἐκείνων, τρίτον δὲ λευκότετον χρῶμα ἔχειν, τέταρτον δὲ ὑπέρυθρον, δεύτερον δὲ λευκότητι τὸν ἕκτον. κυκλεῖ-
- 5** σθαι δὲ δὴ στρεφόμενον τὸν ἄτρακτον ὄλον μὲν τὴν αὐτὴν φοράν, ἐν δὲ τῷ ὄλῳ περιφερομένῳ τοὺς μὲν ἐντὸς ἐπτὰ κύκλους τὴν ἐναντίαν τῷ ὄλῳ ἡρέμα περιφέρεσθαι, αὐτῶν δὲ τούτων τάχιστα μὲν ἰέναι τὸν ὀγδοον, δευτέρους δὲ καὶ ἅμα
- b** ἀλλήλοις τὸν τε ἕβδομον καὶ ἕκτον καὶ πέμπτον· [τὸν] τρίτον δὲ φορᾶ ἰέναι, ὡς σφίσι φαίνεσθαι, ἐπανακυκλούμενον τὸν τέταρτον, τέταρτον δὲ τὸν τρίτον καὶ πέμπτον τὸν δεύτερον. στρέφεσθαι δὲ αὐτὸν ἐν τοῖς τῆς Ἀνάγκης γόνασιν. ἐπὶ δὲ
- 5** τῶν κύκλων αὐτοῦ ἄνωθεν ἐφ' ἐκάστου βεβηκέναι Σειρήνα συμπεριφερομένην, φωνὴν μίαν ἰεῖσαν, ἓνα τόνον· ἐκ πασῶν δὲ ὀκτῶ οὐσῶν μίαν ἁρμονίαν συμφωνεῖν. ἄλλας δὲ καθη-
- c** μένας περίξ δι' ἴσου τρεῖς, ἐν θρόνῳ ἐκάστην, θυγατέρας τῆς Ἀνάγκης, Μοίρας, λευχειμονούσας, στέμματα ἐπὶ τῶν κεφαλῶν ἔχούσας, Λάχεσιν τε καὶ Κλωθῶ καὶ Ἄτροπον, ὑμνεῖν πρὸς τὴν τῶν Σειρήνων ἁρμονίαν, Λάχεσιν μὲν τὰ γεγυότα,
- 5** Κλωθῶ δὲ τὰ ὄντα, Ἄτροπον δὲ τὰ μέλλοντα. καὶ τὴν μὲν Κλωθῶ τῇ δεξιᾷ χειρὶ ἐφαπτομένην συνεπιστρέφειν τοῦ ἀτράκτου τὴν ἔξω περιφοράν, διαλείπουσαν χρόνον, τὴν δὲ Ἄτροπον τῇ ἀριστερᾷ τὰς ἐντὸς αὐῶσαύτως· τὴν δὲ Λάχεσιν
- d** ἐν μέρει ἐκατέρας ἐκατέρᾳ τῇ χειρὶ ἐφάπτεσθαι. σφᾶς οὖν,

ε6 τετάρτου] ὀγδόου ant. lect. ὀγδόου] ἕκτου ant. lect.
 ε7 ἑβδόμου] τετάρτου ant. lect. πέμπτου] τρίτου ant. lect.
 ε8 τρίτου] δευτέρου ant. lect. δευτέρου] πέμπτου ant. lect.
 α5 δὲ A M: om. F α7 αὐτῶν A² F: αὐτὸν A M α8 ἰέναι
 om. Simplificius δευτέρους] δεύτερον Simplificius b 1 τὸν A M:
 τὸ F: om. Mon. b 6 ἓνα τόνον A M Proclus: ἀνὰ τόνον D:
 ἀνατόνον F: ἀνάτονον recs. c 7 χρόνον A F D: χρόνον M

ἐπειδὴ ἀφικέσθαι, εὐθὺς δεῖν ἰέναι πρὸς τὴν Λάχεσιν. προ-
φήτην οὖν τινα σφᾶς πρῶτον μὲν ἐν τάξει διαστῆσαι, ἔπειτα
λαβόιντα ἐκ τῶν τῆς Λαχέσεως γονάτων κλήρους τε καὶ βίων
παραδείγματα, ἀναβάντα ἐπὶ τι βῆμα ὑψηλὸν εἰπεῖν—

5

“Ἀνάγκης θυγατρὸς κόρης Λαχέσεως λόγος. Ψυχὰὶ
ἐφήμεροι, ἀρχὴ ἄλλης περιόδου θνητοῦ γένους θανατηφόρου.
οὐχ ὑμᾶς δαίμων λήξεται, ἀλλ’ ὑμεῖς δαίμονα αἰρήσεσθε. e
πρῶτος δ’ ὁ λαχῶν πρῶτος αἰρείσθω βίον ᾧ συνέσται ἐξ
ἀνάγκης. ἀρετὴ δὲ ἀδέσποτον, ἣν τιμῶν καὶ ἀτιμάζων
πλέον καὶ ἔλαττον αὐτῆς ἕκαστος ἔξει. αἰτία ἐλομένου
θεὸς ἀνάτιος.”

5

Ταῦτα εἰπόντα ῥῖψαι ἐπὶ πάντας τοὺς κλήρους, τὸν
δὲ παρ’ αὐτὸν πεσόντα ἕκαστον ἀναιρεῖσθαι πλὴν οὐ, ἐ
δὲ οὐκ ἔαν· τῷ δὲ ἀνελομένῳ δῆλον εἶναι ὀπόστος εἰλή-
χει. μετὰ δὲ τοῦτο αὖθις τὰ τῶν βίων παραδείγματα εἰς 618
τὸ πρόσθεν σφῶν θεῖναι ἐπὶ τὴν γῆν, πολὺ πλείω τῶν
παρόντων. εἶναι δὲ παντοδαπά· ζῳῶν τε γὰρ πάντων βίους
καὶ δὴ καὶ τοὺς ἀνθρωπίνους ἅπαντας. τυραννίδας τε
γὰρ ἐν αὐτοῖς εἶναι, τὰς μὲν διατελεῖς, τὰς δὲ καὶ μεταξὺ 5
διαφθειρομένας καὶ εἰς πενίας τε καὶ φυγὰς καὶ εἰς πτω-
χείας τελευτώσας· εἶναι δὲ καὶ δοκίμων ἀνδρῶν βίους,
τοὺς μὲν ἐπὶ εἶδесω καὶ κατὰ κάλλη καὶ τὴν ἄλλην ἰσχύν
τε καὶ ἀγωνίαν, τοὺς δ’ ἐπὶ γένεσιν καὶ προγόνων ἀρεταῖς, b
καὶ ἀδοκίμων κατὰ ταῦτα, ὡσαύτως δὲ καὶ γυναικῶν. ψυχῆς
δὲ τάξιν οὐκ ἐνεῖναι διὰ τὸ ἀναγκαίως ἔχειν ἄλλον ἐλομένην
βίον ἄλλοιαν γίνεσθαι· τὰ δ’ ἄλλα ἀλλήλοισ τε καὶ πλού-
τοις καὶ πενίαις, τὰ δὲ νόσοις, τὰ δ’ ὑγίαις μεμεῖχθαι, 5
τὰ δὲ καὶ μεσοῦν τούτων. ἔνθα δὴ, ὡς ἕοικεν, ᾧ φίλε

[16 λόγος] 88ο λόγος Proclus 01 δαίμων λήξεται] λήξεται
δαίμων Proclus δαίμονα] δαίμονα Proclus 02 συνέσται Λ¹ F¹
D M Stobaeus : συνέστε Λ (ut videtur) 03 ἀδέσποτος Stobaeus
07 1 δὲ F D M : εἶδε (sic) Λ : εἶδε Λ¹ 08 εἰλήχει Λ : εἰληχε F M :
ἤλεγχε D π 4 τοὺς om. Proclus π 5 διατελεῖς] διὰ τέλους ci.
Cobet b 3 οὐκ Λ F D : μὴ Proclus : om. M b 4 γίνεσθαι]
τε γίνεσθαι Proclus (fort. γενέσθαι)

κακός. μήτε ὁ ἄρχων αἰρέσεως ἀμελείτω μήτε ὁ τελευτῶν 5
ἀθυμείτω.”

Εἰπόντος δὲ ταῦτα τὸν πρῶτον λαχόντα ἔφη εὐθὺς ἐπιόντα
τὴν μεγίστην τυραννίδα ἐλέσθαι, καὶ ὑπὸ ἀφροσύνης τε καὶ
λαιμαργίας οὐ πάντα ἱκανῶς ἀνασκεψάμενον ἐλέσθαι, ἀλλ’
αὐτὸν λαθεῖν ἐνοῦσαν εἰμαρμένην παιδῶν αὐτοῦ βρώσεις καὶ c
ἄλλα κακά· ἐπειδὴ δὲ κατὰ σχολὴν σκέψασθαι, κόπτεσθαί
τε καὶ ὀδύρεσθαι τὴν αἴρεσιν, οὐκ ἐμμένοντα τοῖς προρρη-
θειῶσιν ὑπὸ τοῦ προφήτου· οὐ γὰρ ἑαυτὸν αἰτιᾶσθαι τῶν
κακῶν, ἀλλὰ τύχην τε καὶ δαίμονας καὶ πάντα μᾶλλον ἀνθ’ 5
ἑαυτοῦ. *ῥ*εῖναι δὲ αὐτὸν τῶν ἐκ τοῦ οὐρανοῦ ἡκόντων, ἐν
τεταγμένη πολιτείᾳ ἐν τῷ προτέρῳ βίῳ βεβιωκότα, ἔθει
ἄνευ φιλοσοφίας ἀρετῆς μετεληφότα. ὡς δὲ καὶ εἰπεῖν, οὐκ d
ἐλάττους εἶναι ἐν τοῖς τοιοῦτοις ἀλίσκομένους τοὺς ἐκ τοῦ
οὐρανοῦ ἦκοντας, ἅτε πόνων ἀγυμνάστους· τῶν δ’ ἐκ τῆς
γῆς τοὺς πολλούς, ἅτε αὐτούς τε πεπονηκότας ἄλλους τε
ἑωρακότας, οὐκ ἐξ ἐπιδρομῆς τὰς αἰρέσεις ποιεῖσθαι. διὸ 5
δὴ καὶ μεταβολὴν τῶν κακῶν καὶ τῶν ἀγαθῶν ταῖς πολλαῖς
τῶν ψυχῶν γίνεσθαι καὶ διὰ τὴν τοῦ κλήρου τύχην· ἐπεὶ
εἴ τις ἀεὶ, ὑπότῃ εἰς τὸν ἐνθάδε βίον ἀφικνοῖτο, ὑγιῶς φιλο-
σοφοῖ καὶ ὁ κληρὸς αὐτῷ τῆς αἰρέσεως μὴ ἐν τελευταίοις e
πίπτοι, κινδυνεύει ἐκ τῶν ἐκεῖθεν ἀπαγγελλομένων οὐ μόνον
ἐνθάδε εὐδαιμονεῖν ἄν, ἀλλὰ καὶ τὴν ἐνθένδε ἐκείσε καὶ δεῦρο
πάλιν πορεύειν οὐκ ἂν χθονίαν καὶ τραχεῖαν πορεύεσθαι,
ἀλλὰ λείαν τε καὶ οὐρανίαν. 5

Ταύτην γὰρ διὴ ἔφη τὴν θέαν ἀξίαν εἶναι ἰδεῖν, ὡς ἕκασται
αἱ ψυχαὶ ἡροῦντο τοὺς βίους· ἐλεινὴν τε γὰρ ἰδεῖν εἶναι καὶ 620
γελοῖαν καὶ θαυμασίαν. κατὰ συνήθειαν γὰρ τοῦ προτέρου
βίου τὰ πολλὰ αἰρεῖσθαι. ἰδεῖν μὲν γὰρ ψυχὴν ἔφη τὴν
ποτε Ὀρφέως γενομένην κύκνου βίον αἰρουμένην, μίσει τοῦ
γυναικείου γένους διὰ τὸν ὑπ’ ἐκείνων θάνατον οὐκ ἐθέλουσαν 5
ἐν γυναικί γεννηθεῖσαν γενέσθαι· ἰδεῖν δὲ τὴν Θαμύρου

b5 αἰρέσεως τινος Proclus
c4 χθονίαν Λ F D m: χρονίαν M

o3 ἀλλὰ καὶ Λ F D: ἀλλὰ M

ἀηδόνος ἐλομένην· ἰδεῖν δὲ καὶ κύκνον μεταβάλλοντα εἰς ἀνθρωπίνου βίου αἴρεσιν, καὶ ἄλλα ζῶα μουσικὰ ὡσαύτως.

- b** εἰκοστὴν δὲ λαχοῦσαν ψυχὴν ἐλέσθαι λέοντος βίου· εἶναι δὲ τὴν Αἶαντος τοῦ Τελαμωνίου, φεύγουσαν ἀνθρωποῦ γενέσθαι, μεμνημένην τῆς τῶν ὄπλων κρίσεως. τὴν δ' ἐπὶ τούτῳ Ἀγαμέμνονος· ἔχθρα δὲ καὶ ταύτην τοῦ ἀνθρωπίνου
5 γένους διὰ τὰ πάθη ἀετοῦ διαλλάξει βίου. ἐν μέσοις δὲ λαχοῦσαν τὴν Ἀταλάντης ψυχὴν, κατιδοῦσαν μεγάλας τιμὰς ἀθλητοῦ ἀνδρός, οὐ δύνασθαι παρελθεῖν, ἀλλὰ λαβεῖν. μετὰ
c δὲ ταύτην ἰδεῖν τὴν Ἐπειοῦ τοῦ Πανοπέως εἰς τεχνικῆς γυναικὸς ἰοῦσαν φύσιν· πόρρω δ' ἐν ὑστάτοις ἰδεῖν τὴν τοῦ γελωτοποιοῦ Θερασίτου πίθηκον ἐνδυομένην. κατὰ τύχην δὲ τὴν Ὀδυσσεῶς λαχοῦσαν πασῶν ὑστάτην αἰρησομένην ἰέναι,
5 μνήμη δὲ τῶν προτέρων πόνων φιλοτιμίας λελωφηνκῶν ζητεῖν περιουσοῦσαν χρόνον πολὺν βίου ἀνδρὸς ἰδιώτου ἀπράγμονος, καὶ μόγις εὑρεῖν κείμενόν που καὶ παρημελημένον
d ὑπὸ τῶν ἄλλων, καὶ εἰπεῖν ἰδοῦσαν ὅτι τὰ αὐτὰ ἂν ἔπραξεν καὶ πρώτη λαχοῦσα, καὶ ἀσμένην ἐλέσθαι. καὶ ἐκ τῶν ἄλλων δὴ θηρίων ὡσαύτως εἰς ἀνθρώπους ἰέναι καὶ εἰς ἄλληλα, τὰ μὲν ἄδικα εἰς τὰ ἄγρια, τὰ δὲ δίκαια εἰς τὰ
5 ἡμέρα μεταβάλλοντα, καὶ πάσας μείξεις μίγνυσθαι.

Ἐπειδὴ δ' οὖν πάσας τὰς ψυχὰς τοὺς βίους ἡρῆσθαι, ὥσπερ ἔλαχον ἐν τάξει προσιέναι πρὸς τὴν Λάχεσιν· ἐκείνην δ' ἐκάστῳ ὃν εἴλετο δαίμονα, τοῦτον φύλακα συμ-
e πέμπειν τοῦ βίου καὶ ἀποπληρωτὴν τῶν αἰρεθέντων. ὃν πρῶτον μὲν ἄγειν αὐτὴν πρὸς τὴν Κλωθῶ ὑπὸ τὴν ἐκείνης χεῖρά τε καὶ ἐπιστροφὴν τῆς τοῦ ἀτράκτου δώης, κυροῦντα ἦν λαχῶν εἴλετο μοῖραν· ταύτης δ' ἐφαψάμενον αὖθις ἐπὶ
5 τὴν τῆς Ἀτρόπου ἄγειν νῆσιν, ἀμετάστροφα τὰ ἐπικλωσθέντα ποιοῦντα· ἐντεῦθεν δὲ δὴ ἀμεταστρεπτὶ ὑπὸ τὸν τῆς
621 Ἀνάγκης ἰέναι θρόνον, καὶ δι' ἐκείνου διεξελθόντα, ἐπειδὴ

a 8 ὡσαύτως. εἰκοστὴν F Plutarchus : ὡσαύτως εἰκός. τὴν A D M
 c 5 πόνων καὶ φιλοτιμίας Proclus d 7 προσιέναι] προίεναι Clemens
 Eusebius a i ἰέναι om. Proclus

καὶ οἱ ἄλλοι διήλθον, πορεύεσθαι ἅπαντας εἰς τὸ τῆς Λήθης
 πεδίον διὰ καύματός τε καὶ πυλῶν δεινοῦ· καὶ γὰρ εἶναι
 αὐτὸ κενὸν δένδρων τε καὶ ὅσα γῆ φύει. σκηναῖσθαι οὖν
 σφᾶς ἤδη ἐσπέρας γιγνομένης παρὰ τὸν Ἀμέλιτα ποταμόν, 5
 οὐ τὸ ὕδωρ ἀγγεῖον οὐδὲν στέγειν. μέτρον μὲν οὖν τι τοῦ
 ὕδατος πᾶσιν ἀναγκαῖον εἶναι πιεῖν, τοὺς δὲ φρονήσει μὴ
 σφρομένους πλέον πίνειν τοῦ μέτρον· τὸν δὲ αἰεὶ πίνοντα
 πάντων ἐπιλαυθάνεσθαι. ἐπειδὴ δὲ κοιμηθῆναι καὶ μέσας b
 νύκτας γενέσθαι, βροντὴν τε καὶ σεισμόν γενέσθαι, καὶ
 ἐντεῦθεν ἐξαπίνης ἄλλον ἄλλη φέρεσθαι ἄνω εἰς τὴν γένεσιν,
 ἄπτουτας ὥσπερ ἀστέρας. αὐτὸς δὲ τοῦ μὲν ὕδατος κωλυ-
 θῆναι πιεῖν· ὅπη μέντοι καὶ ὅπως εἰς τὸ σῶμα ἀφίκοιτο, 5
 οὐκ εἰδέναι, ἀλλ' ἐξαίφνης ἀναβλέψας ἰδεῖν ζῶθεν αὐτὸν
 κείμενον ἐπὶ τῇ πυρᾷ.

Καὶ οὕτως, ὦ Γλαύκων, μῦθος ἐσώθη καὶ οὐκ ἀπώλετο,
 καὶ ἡμᾶς ἂν σώσειεν, ἂν πειθώμεθα αὐτῷ, καὶ τὸν τῆς Λήθης c
 ποταμόν εὖ διαβησόμεθα καὶ τὴν ψυχὴν οὐ μαινησόμεθα.
 ἀλλ' ἂν ἐμοὶ πειθώμεθα, νομίζοντες ἀθάνατον ψυχὴν καὶ
 δυνατὴν πάντα μὲν κακὰ ἀνέχεσθαι, πάντα δὲ ἀγαθὰ, τῆς
 ἄνω ὁδοῦ αἰεὶ ἐξόμεθα καὶ δικαιοσύνην μετὰ φρονήσεως παντὶ 5
 τρόπῳ ἐπιτηδεύσομεν, ἵνα καὶ ἡμῖν αὐτοῖς φλοιὸν ὦμεν καὶ
 τοῖς θεοῖς, αὐτοῦ τε μένοντες ἐνθάδε, καὶ ἐπειδὴν τὰ ἄθλα
 αὐτῆς κομιζώμεθα, ὥσπερ οἱ νικηφόροι περιαιγυρόμενοι, καὶ d
 ἐνθάδε καὶ ἐν τῇ χιλιέτει πορεία, ἣν διεληλύθαμεν, εὖ
 πρᾶττωμεν.

b 6 ἰδεῖν ἢ gas. Λ Μ : ἤδη F : ἴσοι D [ζῶθεν] γρ. ζῶθεν in marg. Λ
 b 7 κείμενον Λ F D : ἤδη κείμενον Μ : κείμενον ἤδη Λ¹ b 8 καὶ οὐκ Λ :
 ἀλλ' οὐκ F D Μ d 2 χιλιέτει (sic) Λ : χιλιέτι Λ¹ : χιλιέτι F D

622